

حکام الدین

ہفت روزہ

23
43

الذین

بنامِ حضرت ابودرداء

یاد رکھو! مال و دولت اور اولاد کی کثرت میں کوئی خیر نہیں ہے، بلکہ خیر اس میں ہے کہ تمہارا علم زیادہ ہو۔ اور تمہارا علم تم کو نفع پہنچائے، محض ارض مقدس کا قیام کوئی فائدہ نہیں پہنچا سکتا، جب تک تمہارا عمل اس قابل نہ ہو اور عمل بھی اس طرح کا ہو کہ گویا خدا تم کو دیکھ رہا ہے اور تم اپنے کو مردہ سمجھو۔

عمر سلیمان فارسی رضی اللہ تعالیٰ عنہ



مطبوعہ انجمن خدام الدین لاہور پاکستان



صلی اللہ علیہ وسلم کے اس ارشاد کو
مقبول چکے ہیں جس میں انہوں نے
اللہ تعالیٰ کا یہ اعلان دہرایا ہے کہ
اللہ کی رحمت انہیں لوگوں کے شال
حال رہتی ہے جو صلہ رحمی کرتے ہیں
اور جو حقوق قرابت توڑتے ہیں اللہ
کی رحمت ان سے جدا ہو جاتی ہے۔

حقوق قرابت کی اہمیت

صلہ رحمی کی برکتیں

عَنْ أَنَسِ بْنِ مَالِكٍ رَضِيَ
اللَّهُ عَنْهُ قَالَ سَمِعْتُ رَسُولَ اللَّهِ
صَلَّى اللَّهُ عَلَيْهِ وَسَلَّمَ يَقُولُ مَنْ
سَرَّكَ أَنْ يُبْسَطَ لَكَ فِي رِزْقِهِ
أَوْ يُنْسَأَ لَكَ فِي عَمَلِهِ قَلِيلٌ
رَحِمَهُ -

حضرت انس بن مالک رضی
روایت ہے کہ میں نے رسول اللہ
صلی اللہ علیہ وسلم سے سنا۔ آپ
فرماتے تھے جس شخص کو یہ اچھا
معلوم ہو کہ اس کے رزق میں سے
وسعت ہو جائے یا اس کی عمر
بڑھ جائے تو اسے چاہیے کہ اپنے
قرابت والوں کے ساتھ حسن سلوک
سے پیش آئے۔

دوسری خواہشوں کے ساتھ ساتھ
انسان دو ایسی خواہشیں رکھتا ہے
جو اس کے نزدیک زیادہ پیاری اور
پسندیدہ ہوتی ہیں۔ پہلی تو یہ کہ
اس کے رزق میں فراخی اور بہتات
ہو تاکہ وہ خوش حالی کی زندگی بسر
کر سکے۔ کسی کا محتاج ہونے کی بجائے

باقی صفحہ ۴۲ پر

ہو جائیں گے اور جماعت کا وجود
وہی نہ رہے گا۔ جب جماعت ہی
کی شکل بگڑ گئی تو افراد کے وجود
کا سخت قسم کے خطروں میں گھر جانا
لازمی ہے۔ تجربہ شاہد ہے اور تاریخ
بھی اس کی گواہ ہے کہ دنیا میں
مسلمانوں کی شامت اکثر اس وجہ
سے آتی ہے کہ ان میں باہمی میل جول
اس کی رحمت کی ایک شاخ ہے جس
پر مسلمانوں کے قیام اور دوام کا دارو
مدار ہے اس کے بغیر اللہ ان کی
مدد نہ کرے گا۔

مسلمان کا اصل اعتقاد اللہ
پر ایمان لانا ہے اس کے بعد سوائے
اس کے اور کچھ نہیں رہتا کہ اس کے
اور اس کے رسول کے فرمان پر عمل
کیا جائے۔ باہمی اتفاق و اتحاد پر
قرآن و حدیث میں اس قدر زور دیا
جائے کہ باوجود مسلمان کی آپس کی
لڑائی جھگڑت کا مقام ہے۔ اولاد
ماں باپ کے کاٹ کھانے کے لیے
دوڑ رہی ہے، بھائی بھائی کا گلا
کاٹ رہا ہے۔ بہن بھائیوں کی نہیں
بنتی اور بھائی بہنوں کے نہیں اور اگر
ہیں بھی تو بڑے بے ڈھنگے ہیں سے
اور رشتوں کا تو ذکر ہی کیا ہے۔

گویا مسلمان حضور رحمت عالم

عَنْ أَنَسِ بْنِ مَالِكٍ قَالَ قَالَ
رَسُولُ اللَّهِ صَلَّى اللَّهُ عَلَيْهِ وَسَلَّمَ
الرَّحِمَةُ تَبْنِيهِ مِنَ الرَّحْمَنِ فَقَالَ
اللَّهُ مَنْ وَصَلَتْ وَصَلَتْهُ وَمَنْ
قَطَعَتْ قَطَعَتْهُ -

ترجمہ: حضرت ابوہریرہ رضی
روایت میں کہتے ہیں رسول اللہ صلی
علیہ وسلم نے فرمایا۔ قرابت داری
اللہ کی رحمت کی ایک شاخ ہے۔
اللہ عزوجل نے فرمایا ہے کہ جو
قرابت داری اور رشتہ داری کا
خیال رکھے گا میں اس کے ساتھ
ہوں۔ اور جو اس سے گریز کرے گا
میں اس کا ساتھ ہی نہیں۔

رسول اللہ صلی اللہ علیہ وسلم
موقعہ بہ موقعہ جو اپنے ساتھیوں کو
عملی ہدایات فرماتے رہتے تھے انہیں
وہ ہر طرف بھیدا دیتے تھے۔ تاکہ
جو لوگ اس وقت آپ کے پاس
حاضر نہ تھے وہ بھی ان سے
مستفید ہوں۔ کیونکہ ان ہدایات کے
بغیر مسلمانوں کی جماعت کا کام اچھی
طرح نہیں چل سکتا۔

اس حدیث سے معلوم ہوتا ہے
کہ مسلمانوں کو باہمی اتفاق اور اتحاد
کا خیال از بس ضروری ہے ورنہ ان
کا شیرازہ بکھر جائے گا اور وہ تتر بتر

حجرہ عائشہ کا دوسرا چاند

”لوگو! میں تمہارا امیر بنا دیا گیا ہوں، حالانکہ میں تم سے بہتر نہیں ہوں۔ پس اگر میں اچھا کروں تو تم میری مدد کرو اور اگر بُرا کروں تو مجھ کو سیدھا کر دو، سچائی ایک امانت ہے اور جھوٹ خیانت ہے۔ تم میں جو کمزور ہے وہ میرے نزدیک قوی ہے، چنانچہ میں اس کا شکوہ دور کر دوں گا۔ اور تم میں جو قوی ہے وہ میرے نزدیک کمزور ہے، چنانچہ میں اس سے سختی لاؤں گا۔ جو قوم جہاد کو چھوڑ دیتی ہے، اللہ اس پر ذلت کو مسلط کر دیتا ہے۔ اور جس قوم میں بُری باتیں عام ہو جاتی ہیں اللہ اس پر مصیبت کو مستولی کر دیتا ہے۔ جب تک میں اللہ اور اس کے رسول کی اطاعت کروں تم میری اطاعت کرو۔ اور جب میں اللہ اور اس کے رسول کی نافرمانی کروں، تو تم پر میری کوئی اطاعت فرض نہیں ہے۔ اچھا اب جاؤ نماز پڑھو، اللہ تم پر رحم فرمائے“

مندرجہ بالا سطور دراصل اس خطبہ کا ترجمہ ہیں جو حائشیں رسول پر حق، خلیفہ بلا فصل، سیدنا صدیق اکبر رضی اللہ تعالیٰ عنہ نے ”بیعت عامہ“ کے بعد مسجد نبوی میں ارشاد فرمایا۔ یہ خطبہ ”صاحب البدایہ والنہایہ“ نے نقل کیا، اور بقول ابن سعد ”ایسا خطبہ پھر کبھی کبھی کی زبان سے سننے میں نہیں آیا“ اس خطبہ کے ایک ایک لفظ میں ”خلافت و حکومت“ کی نازک ترین ذمہ داریوں کے متعلق رسول اللہ صلی اللہ علیہ وسلم کی جن ترینیت کے شاہکار صدیق اکبر سلام اللہ علیہ ورضوہ نے وہ کچھ ارشاد فرما دیا ہے، جن کو سامنے رکھ کر اور جن پر عمل پیرا ہو کر ہر دور کا ”مسلم حکمران“ ایک ”مثالی حکمران“ بن سکتا ہے۔

جناب صدیق رضی اللہ تعالیٰ عنہ کی ذات گرامی (اور آپ کے ساتھ سیدنا عثمان رضی اللہ تعالیٰ عنہ بھی) بقول حکیم الامت شاہ ولی اللہ دہلوی علیہ الرحمہ، اللہ کی طرف سے وہ فطرت سے کرائی گئی جو فطرت انبیاء علیہم السلام کے مشابہ تھی۔ رسول اللہ صلی اللہ تعالیٰ علیہ وسلم کی ذات اقدس پر سب سے پہلے ایمان لانے والی اس قدسی شخصیت نے نبوت سے بھرپور استفادہ کیا اور سفرو حضر میں امام الانبیاء کے ساتھ رہ کر اپنے نفس کو دنیوی آلاتوں اور کمزوریوں سے اس طرح پاک و صاف کر لیا کہ نبوت نے



جلد ۲۳، شمارہ ۱، ۲۳

۲۶ مئی ۱۹۷۷ء، ارجمند شانی ۹۸

ایک مثالی رہنما

اداریہ — خطبہ جمعہ
حضرت ابو بکر صدیق رضی اللہ عنہ
وہ کتاب جس کا احسان میں بھول
نہیں سکتا
چند گھنٹے راستے وند ہیں
مولانا عبد اللہ انور کا ایک اور یاد میں
درو و مسو
حکومت اور اہل علم کی توجہ کے لیے
نکاح کا سنون طریقہ
مدارس اسلامیہ
بہنوں کا سفر، بچوں کا صفحہ

تیسرا ادارہ

پریذیڈنٹ حضرت مولانا محمد سید انور
مفتی اعظم، میان محمد اعلیٰ قادی
میر، سید الرحمن علوی
درمعاون، ارشد حسن قاسم
شعبہ کتابت، محمد فیض، عبد الباقی

مسار: ۶۰ روپے، ششماہی - ۱/۱۰

سہ ماہی - ۱/۵، فی پرپیہ - ۱/۵۰

”خلفہ صدیق“ کی یوں گواہی دی کہ اپنے آخری مرض میں اس کو اپنے مصلیٰ کا وارث قرار دیا، اور اپنی زندگی میں اسے مسلمانوں کا امام بنا دیا۔

جناب صدیق کی ذات گرامی وہ ہے جو بقول ایک ”مسلم مقلد“ اسلام اور مسلمانوں کے حق میں ”آدم ثانی“ کا درجہ رکھتی ہے۔ اور آپ کی حکومت ایسی مثالی حکومت ہے جن کو اغیار بھی سہیتے ہیں۔ چنانچہ مشہور ہندو لیڈر مشرک گاندھی نے کانگریسی وزراء کی توجہ اس طرف مبذول کرائی تھی کہ تم کار حکومت میں ”اسوۂ صدیقی و فاروقی“ کو سامنے رکھو۔ افسوس یہ کہ صحابہ علیہم الرضوان جو درس گاہ نبوت کے فیض یافتہ اور بقول قرآن ”راشد جماعت“ تھے، ان کی خلافت ایک عرصہ سے ٹھاڑ خانی کا مظاہرہ ہو رہا ہے، بلکہ یوں کہنا چاہیے کہ یہودیت و عیسویت کی ملی جھکٹ سے ”اسلام اور اہل اسلام“ کے خلاف پہلی ”محرب اختلاف“ کا نام ہی رخص و سبائیت یا بالفاظ دیگر ”دشمن صحابہ جماعت“ ہے اور اب اس دور شر و فتن میں تو اپنے آپ کو سکہ بند مسلمان کہلانے والوں نے ایسا رویہ اپنایا جس کی وجہ سے ”صحابہ“ کی عظمت مجروح ہوئی اور اغیار کو اپنوں کی کم نظری کے پیش نظر ان پر نقد و جرح کا موقع ملا۔ حالانکہ اس جماعت میں تنہا صدیق اکبر کی ذات ہی ایسی کامل و جامع شخصیت ہے کہ جس نے طوفانوں میں گھرے ہوئے مسلمانوں اور خود اسلام کو اپنی قوت ایمانی سے محفوظ فرمایا۔

”خطبہ“ کے ترجمہ کو ایک بار پھر ملاحظہ فرمائیں جو درحقیقت آپ کی پالیسی

تقریر ہے، کہ اس میں آپ کو آغا عظیم منصب حاصل ہونے کے باوجود فروتنی و عاجزی اور خدمت خلق کا بے پناہ جذبہ نظر آئے گا۔ کمزور و مظلوم کا حق لینے اور ظالم و متجبر کی اصلاح کے لیے سراپا غیض و غضب بن جانا اور پوری شینری کو حرکت میں لے آنا، لیکن عام حالات اور ذاتی معاملات میں ایک عام مسلمان کی طرح زندگی بسر کرنے کا محض تقریر میں ہی اعلان نہیں، بلکہ آپ کی ساری زندگی اس کی مظہر ہے۔

جہاد کے چھوڑ دینے والی قوم کے لیے اللہ کی طرف سے ذلت مسلط کرنے کی تنبیہ پر ذرا توجہ فرمائیں تو صدیقی بصیرت کا اندازہ ہو جاتا ہے کہ کس طرح آپ کی روح، روح محمدی میں ڈوبی ہوئی تھی؟ اور پھر آپ نے محض جہاد کا وعظ ہی نہیں کیا بلکہ سوا دو سالہ دور خلافت کو ”جہاد“ ہی میں گزار دیا۔ آپ کا دور خلافت واقعہ فتنوں کا دور تھا اور بد باطن قوتیں یہ سمجھ رہی تھیں کہ ”محمد کی وفات کا صدمہ“ مسلمانوں کے لیے جان لیوا ہے، اس لیے ان کی کر توڑنے کا یہی موزوں و مناسب وقت ہے۔ لیکن صدیق کو یہ استطاعت بن کر سامنے آئے ہیں اور ”رب عہد“ کے جتنی و قیوم ہونے کا اس انداز میں اعلان فرماتے ہیں کہ ”نعم روزگار کے پیش نظر ٹوٹی ہوئی ہمتیں عزم جواں لے کر سینہ سپر ہو جاتی ہیں اور پھر جب تک منافقین و مرتدین کا قلع قمع نہیں ہو جاتا، مسلمان چین سے نہیں بیٹھتے۔“

یہ نصیحت و نزار انسان کو آغا عظیم العزت تھا کہ جب اسے مالین زکوٰۃ کے

متعلق نرمی کا مشورہ دیا گیا تو وہ سراپا جلال بن کر کہہ اٹھا کہ:

”میرے جیتے جی اسلام میں کی و رخصت اندازی کی جاتے؟ ناممکن۔“

اور یہ کہ بچے یہ تو منظور ہے کہ مجھے تنہا میدان رزم میں اپنے جسم کی تکاؤی کرانی پڑے، لیکن دین محمدی پر آج آئے یہ منظور نہیں۔

اور پھر نرمی کے مشورے دینے والے اس گرجہ دار آواز میں چھپی ہوئی ایمانی ہیبت کو سمجھ گئے اور صدیق کو وراثت محمدی کا حقیقی وارث سمجھ کر ان کے اشاروں پر اٹھ کھڑے ہوئے اور پھر کوئی دن اور رات ایسی نہ تھی جب وہ شمشیر بھگت دشمنوں کے مقابلہ میں نہ ہوں۔ اور ہماری تاریخ گواہ ہے کہ جب تک ہم شمشیر خارا شکاف کے دھنی رہے تو عظمت ہمارے قدم چومتی رہی۔ اور جب ہم دین کے نام نہاد بڑوں کے دست نگر بن کر رہ گئے تو ہم ذلت و مسکنت کا شکار ہو گئے اور آج تو ہم سے بڑھ کر دھرتی کے سینہ پر کوئی ذلیل و خوار نہیں۔ اس کی وجہ واضح ہے کہ ہم نے ان چوکھٹوں سے امن و انصاف تلاش کرنا شروع کر دیا جو شر و فساد کے پھاٹک ہیں۔ حیرت ہے کہ دنیا میں مسلمانوں کی ایک ارب کی تعداد ہو، اور وہ جزائفاً ہی طور پر آپس میں پوری طرح مربوط بھی ہوں، لیکن ان کے دل ٹوٹے ہوئے ہوں اور ان کے پاس ایک اسلحہ ہیکڑی نہ ہو۔ حتیٰ کہ وہ ایک کاروس کے لیے بھی غیر کے محتاج ہوں۔

خدا کی کرپڑوں کوڑھیں نازل ہوں
"روح صدیقی" پر جو کامیابی و عزت کا
راز سمجھ گئی تھی اور اسی لیے اس نے
کہہ دیا تھا کہ جو قوم جہاد کو چھوڑ دیتی
ہے اللہ اس پر ذلت مسلط کر دیتا
ہے۔ اور آج چاروں طرف مصائب
آلام کے شکاری مسلمانوں کا آپ کا یہ
ارشاد بھی نظر کے سامنے رکھنا چاہیے
کہ :

"جس قوم پر بڑی باتیں عام ہو جاتی
ہیں، اللہ اس پر مصیبت کو مستولی
کر دیتا ہے۔"

آج کے مسلم معاشرہ میں کوئی خرابی ہے
جو موجود نہیں ؟ حقیقہ و عمل کی غلیبوں
سے لے کر اخلاقی و کردار کی خرابیوں
تک ہر خرابی ہمارے اہم موجود ہے،
اور اس کے بعد بھی ہم اس دنیا میں
امن و چین اور راحت کے متلاشی ہیں۔
جمادی الاخریٰ کی ۱۲ تاریخ جو اس
ایام عادل و برحق کا یوم وصال ہے،
ہم سے یہ تقاضا کرتی ہے کہ ہم حال و
مستقبل کی آنکھیں چندھیا دینے والی
تہذیب و معاشرت کو چھوڑ کر "ماضی"
کی طرف پلٹیں اور آئینہ ایام میں اپنی
تصویر دیکھیں کہ ہمارے اسلاف دنیا
میں سر بلند و سرخرو کیونکر تھے ؟

ہماری سیاہ بختی کا تو عالم ہے
کہ ہمارے سامنے بعض برباط و سیاہ
بخت اس "نازش نبوت" کے "ایمان و
صداقت" کا مذاق اڑاتے ہیں، اور ان
کی روایت صدق و امانت کو تار تار کرتے
ہیں۔ لیکن ہماری غرقیت اسی طرح ممتدی ہوتی
ہیں، جب کہ ہم "شورا شوری" کا
مظاہرہ کرنے پر آتے ہیں تو چند

بکوں کی خاطر ہر میں مہائے سے احراز
نہیں کرتے۔

وقت کا بنیادی فرض اور تقاضا یہ
ہے کہ وہ "جماعت حقہ" جس کو قرآن
نے "معیار حق و صداقت" قرار دیا۔
اس کی عزت و محکم کے تحفظ کا باقاعدہ
قانون منظور ہو اور ان کے ایمان و
اسلام کے خلاف ہرزہ سرائی کا مظاہرہ
کرنے والی زبانیں گدی سے کھینچ لی
جائیں۔ اس کے بعد ان کے عمل و
کردار کی بنیاد پر اپنی انفرادی اجتماعی
اصلاح کا ڈول ڈالا جائے کہ دنیا پر
اپنی امامت و قیادت کا ہلالی پرچم اسی
طرح لہرایا جا سکتا ہے۔ کیونکہ خدا کے
بزرگ و برتر "جہاد صالحین" کے لیے
اس کا وعدہ فرما چکے ہیں، اور ظالمین
کے لیے اس کی نفی آج سے ہزاروں
سال قبل کر دی گئی تھی۔ "لَا يَنْتَظِرُ الْعَذَابُ
الظَّالِمِينَ" ۱۲ جمادی الثانیہ کو "حجۃ عائشہ"
میں اترنے والے دوسرے چاند کی روشنی
ہمارے ہر درد کا دواں اور ہر تاریکی
کے لیے پیغام نور ہے۔ لیکن اس کے
لیے شرط صرف اور صرف عمل ہے۔

اللہ تعالیٰ ہمیں اصلاح اعمال کی
توفیق عطا فرمائے۔ آمین ☪

علم ۱۳ جمادی الثانیہ

محکمہ ٹیلیفون

ہمارے یہاں کا دفتری نظام
جس انتہی اور تباہ حالی کا شکار ہے
وہ کوئی ڈھکی چھپی چیز نہیں، تمام تر
نظام بگڑا ہوا ہے اور "اونٹ" سے
اونٹ تیری کون سی کل سیدھی "دالا
معاہدہ ہے۔ یوں تو ہر حکمہ کی یہ

کیفیت ہے کہ اس کے اعمال نامہ کو
کریدا جائے تو سوائے سیاہی کے کچھ
نظر نہیں آتے گا۔ تاہم آج کی سطور
میں محکمہ ٹیلیفون کے متعلق توجہ دلانا
ہے۔ جس کے سفید ماتیوں کے ماتھوں
ایک دنیا جاں بلب ہے۔ خود ہمارے
ادارے کے فن کا یہ عالم ہے کہ
کئی کئی دن تک خواب رہتا ہے اور
بار بار کی توجہ دلانے کے بعد بمشکل جاگ
بات بنتی ہے اور پھر جب بل آتے
تو انہیں دیکھ کر حیرت ہوتی ہے کہ
کس طرح ریکارڈ دیکھے بغیر اندھا
بل بن کر ارسال کر دئے جاتے ہیں۔
ہم متعدد بار تحریری درخواستوں کے
ذریعہ اس صورت حال کی طرف توجہ
دلا چکے ہیں لیکن نتیجہ وہی ڈھاک کے
تین پات !

ہم ملک کے ارباب مل و عقد
کو توجہ دلائیں گے کہ وہ غریب صارفین
کو اس مشکل صورت حال سے نجات
دلائیں۔

نڈے بوجھتیاں کے ایڈیٹر کا قتل

بلوچستان کے بہادر و غیور صحافی
جناب سعید اقبال ایڈیٹر نڈے بوجھتیاں
کوئٹہ کے متعلق اخبارات میں یہ دشتناک
خبر آپ کی ہے کہ انہیں کسی بد بخت نے
گھر سے بلا کر چاقو سے پے در پے
دار کر کے شہید کر دیا۔

مرحوم سعید اقبال ایک ایسے
صحافی تھے جنہوں نے ہر دور میں کلمہ
حق بلند کیا اور کسی بھی دور میں اپنے
قلم کی عصمت کو داغدار نہیں کیا۔
وہ ہر قومی و ملی کام میں ہمیشہ پیش



ہوتے جس کی مختلف ادوار میں انہیں
خاصی سزا بھی بھگتنا پڑی۔ لیکن ہر
سزا کے بعد ”ذوقِ جرم“ بڑھتا رہا۔
اور سعید نے اپنی سعادت مندی کا پرچم
بلند رکھا۔ واقعات و حالات کا علم
نہیں اندازہ یہ ہے کہ ان کی ہم جو
طبیعت جو آج کل ”فحاشی“ سے معاشرہ
کو پاک کرنے میں لگی ہوئی تھی ان کے
قتل کا سبب بنی ہے اور دھوب
چھاؤں کی اولاد کسی مکروہ فطرت نے
ان کا چراغِ زندگی گل کر دیا۔
بہر حال مرحوم تو زندگی کی طرح
اعزازی طور پر موت پا کر کامیاب ہو
گئے لیکن اس طرح جرائم پیشہ افراد کے
حوصلے بلند ہو جائیں گے۔ اور پھر غریبوں
کی جھوپڑیوں کے بعد امیروں کے محل
محفوظ نہیں رہیں گے۔
ہم صحافی سے زیادہ اس درد مند
مسلمان کے ساتھ ہونے والے حادثہ کو
ذاتی حادثہ سمجھتے ہوئے دستِ بدعا ہیں
کہ اللہ تعالیٰ ان کی قربانی کو منظور فرمائے
ان کی اہلیہ، معصوم بچی اور دوسرے
راہتین کو صبر و اجر سے نوازے اور
ہم خواہش رکھتے ہیں کہ قاتل جلد از جلد
گرفتار کر کے انہیں عبرت ناک سزا
دی جائے۔

ضرورتِ رشتہ

ہم سالِ سکول اسٹرک کے لیے مطلقہ یا بیوہ بلا تینز
ذاتِ پات جہیز کا رشتہ مطلوب سمجھتے ہیں،
مولانا محمد صابر خطیب جامع مسجد ایک مینار
والی کوٹ جہد الملوک لاہور۔

ماہِ اقلادیہ

جاگتے رہتے، مگر کیا ہو گا
وقت پر اپنے سویرا ہو گا
مجھ کو اک شخص نے برباد کیا
تم نہ ہو گے کوئی تم سا ہو گا
میں کہاں جرات دیدار کہاں
پہلے اُس نے مجھے دیکھا ہو گا
پرستشِ حال کو وہ آتے ہیں
درد کم ہو کے زیادہ ہو گا
میں تو آئادۂ فریاد بھی تھا
غیرتِ عشق نے روکا ہو گا
اتنی شمعوں کی ضرورت کیا تھی
کیا ابھی اور اندھیرا ہو گا
آہِ مظلوم سے اک دن ماہر
شیشِ محلوں میں دھاکا ہو گا!





خطبہ شجرہ



لہجہ نصاب

○ جانشین شیخ التفسیر حضرت مولانا عبید اللہ انور مدظلہ ○

بعد از خطبہ مسنونہ !

اعوذ باللہ من الشیطان الرجیم

بسم اللہ الرحمن الرحیم

وَلَقَدْ آتَيْنَا لُقْمَانَ الْحِكْمَةَ

إِنَّ الشُّوْكَ نَطْلَمُ عَظِيمُ (سورۃ لقمان آیات ۱۲-۱۴)
ترجمہ : اور ہم نے دی ہے لقمان
کو عقل مندی کہ حق مان اللہ کا ، اور
جو کوئی حق مانے اللہ کا تو مانے گا
اپنے بچے کو اور جو کوئی منکر ہو گا تو
اللہ بلے پرواہ ہے سب خوبیوں سرا
اور جب کہا لقمان نے اپنے بیٹے کو
جب اس کو سمجھانے لگا ، اے بیٹے
شریک نہ ٹھہراتو اللہ کا ، بے شک شریک
بنانا بڑی بے انصافی ہے۔ (محل لاہوری ص ۱۲)

لقمان کون تھے ؟

اصل مقصد بیان کرنے سے قبل یہ
بتلانا ضروری ہے کہ لقمان جن کا ذکر قرآن
میں ہے اور جن کے نام پر قرآن میں ایک
سورت بھی ہے ، کون تھے اور کہاں کے
رہنے والے تھے ؟ حضرت لاہوری فرماتے
ہیں :-

"حضرت لقمان غلام تھے ، حبشی حضرت
داؤد علیہ السلام کے وقت میں ، اللہ نے
ان کو حکمت دی ، یعنی عقل کی راہ
سے وہ باتیں کھولیں جو موافق ہوں

پیغمبروں کے حکم کے ، ... (ص ۶۱۶)
اور حضرت مولانا شبیر احمد عثمانی ارشاد فرماتے
ہیں کہ :-

"اکثر علماء کی راستے یہ ہے کہ حضرت
لقمان پیغمبر نہیں تھے ، ہاں پاکباز متقی
انسان تھے ، جن کو حق تعالیٰ نے اعلیٰ
درجہ کی عقل و فہم اور متانت و دانائی
عطا فرمائی تھی ، انھوں نے عقل کی راہ
سے وہ باتیں جو پیغمبروں کے احکام و
ہدایات کے موافق تھیں ، ان کی مقلدانہ
نصیحتیں اور حکمت کی باتیں لوگوں میں
مشہور چلی آتی ہیں ، رب العزت نے ایک
حصہ قرآن میں نقل فرما کر ان کا مرتبہ
اور زیادہ بڑھا دیا ... حضرت لقمان
کہاں کے رہنے والے تھے ؟ اور کس
زمانہ میں ہوئے ؟ اس کی پوری تعیین
نہیں ہو سکی ، اکثر کا قول ہے کہ حبشی
تھے اور حضرت داؤد علیہ السلام کے عہد
میں ہوئے ۔" (تفسیر عثمانی ۵۳۷)

حضرت وہب بن منبہ کے قول
کے مطابق وہ ایوب علیہ السلام کے بھانجے
اور متعلقہ کے قول کے مطابق ان کے خالازاد
بھائی تھے ، نیز تفسیر بیضاوی میں ہے
کہ اللہ تعالیٰ نے ان کو لمبی عمر دی ۔
حتیٰ کہ انھوں نے داؤد علیہ السلام کا زمانہ
پایا ۔ حضرت ابن عباس کی روایت کے

مطابق وہ ایک حبشی غلام تھے اور بخاری
کا کام کرتے تھے۔ (در منثور) بقول علامہ
ابن کثیر "جہور سلف کا اس بات پر
اتفاق ہے کہ وہ بنی نہیں تھے (مظہری)
بقول ابن کثیر قتادہ سے ایک روایت
منقول ہے کہ اللہ تعالیٰ نے حضرت لقمان
کو نبوت و حکمت میں سے کوئی ایک
چیز اختیار کرنے کا حکم دیا تو انھوں نے
حکمت کو اختیار کر لیا۔ (داؤد علیہ السلام)
امام قرطبی نے اپنی شہرۃ آفاق تفسیر
میں نقل کیا ہے کہ حضرت داؤد علیہ السلام
سے قبل وہ لوگوں کو شرعی مسائل میں
فتویٰ دیتے اور جب حضرت داؤد علیہ السلام
کو نبوت ملی تو پھر فتویٰ چھوڑ دیا
کہ نبی کے سامنے غیر نبی کا فتویٰ
مناسب نہ تھا۔

انہیں یہ مقام کیسے نصیب ہوا ؟

ابن کثیر میں ہے کہ آپ ایک دن
لوگوں کی مجلس میں حکمت کی باتیں
سنا رہے تھے کہ ایک شخص نے آ
کر سوال کیا کہ تم وہی ہو جو میرے
ساتھ فلاں جنگل میں بکریاں چسرایا
کرتے تھے ؟ آپ نے جواب دیا ہاں
میں وہی ہوں ۔ اس شخص نے پوچھا
پھر آپ کو یہ مقام کیسے حاصل ہوا

کہ خلق خدا آپ کی تعظیم کرتی ہے اور آپ کے کلمات سننے کے لیے دور دور سے جمع ہوتی ہے؟ لقمان نے جواب دیا کہ اس کا سبب میرے دو کام ہیں، ایک تو ہمیشہ سچ بولنا دوسرے فضول باتوں سے اجتناب کرنا ایک اور روایت میں ہے کہ آپ نے فرمایا :-

”چند کام ایسے ہیں جنہوں نے مجھے اس درجہ پر پہنچا دیا کہ اگر تم اختیار کر لو تو تمہیں بھی یہی درجہ اور مقام حاصل ہو جاتے گا۔ وہ کام یہ ہیں، اپنی نگاہ کو پست رکھنا اور زبان کو بند رکھنا، حلال روزی پر قناعت کرنا، اپنی شرگاہ کی حفاظت کرنا، بات میں سچائی پر قائم رہنا، عہد کو پورا کرنا، مہمان کا اکرام کرنا، پڑوسی کی حفاظت کرنا، اور فضول کام اور کلام کو چھوڑ دینا۔ آپ کے کلمات حکمت بہت مشہور ہیں۔ ان کی شہرت اور مقبولیت کا اندازہ اس سے ہوتا ہے کہ اللہ رب العزت نے ان کے بعض کلمات قرآن مجید میں نقل فرمائے۔ حضرت وہب بن منبہؓ فرماتے ہیں کہ میں نے حضرت لقمان علیہ السلام کی حکمت کے دس ہزار سے زائد ابواب پڑھے ہیں۔ (قرطبی)

حکمت سے مراد؟

قرآن کریم کہتا ہے کہ ہم نے لقمان کو حکمت عطا فرمائی۔ اس سے کیا مراد ہے؟ لفظ حکمت قرآن کریم میں متعدد معانی کے لیے استعمال ہوا علم، عقل، حلم و بردباری، نبوت اور

اصابت راستے۔ حضرت ابو حیان اندلسی فرماتے ہیں کہ اس سے مراد وہ کلام ہے جس سے لوگ نصیحت حاصل کریں اور ان کے دلوں میں موثر ہو اور جس کو لوگ محفوظ کر کے دوسروں تک پہنچائیں۔ جب کہ حضرت ابن عباس رضی اللہ تعالیٰ عنہما فرماتے ہیں کہ حکمت سے مراد عقل و فہم اور ذہانت ہے۔ جبکہ بعض حضرات علم کے مطابق عمل کو حکمت کا نام دیتے ہیں۔ حضرت حکیم الامت تھانویؒ حکمت کا معنی دانش مندی اور اس کی تفسیر علم باعمل سے فرماتے ہیں۔ قرآن کریم کے انداز بیان سے یہ اندازہ ہوتا ہے کہ انہیں جو حکمت ملی وہ یہ ہے کہ اللہ کی شکرگزاری اختیار کرو۔ اور واضح ہے کہ اللہ تعالیٰ کی شکرگزاری سب سے بڑی حکمت ہے۔

قرآن کریم نے سورۃ ابراہیم میں ارشاد فرمایا کہ جو ہمارا شکر یہ ادا کرے گا ہم اس کی نعمتوں میں اضافہ کر دیں گے اور جو کفرانِ نعمت کرے گا تو ہمارا عذاب بہت سخت ہے، اور خود اس مقام پر ہے کہ:

”جو کوئی حق مانے اللہ کا تومانیے گا اپنے بھلے کو (یعنی اپنا فائدہ ہو گا) اور جو کوئی منکر ہو گا تو اللہ بے پرواہ ہے سب تعریفوں والا“

بیٹے کو نصیحتیں

اس مقام پر حضرت لقمان علیہ السلام کی چند نصیحتوں کا ذکر ہے جو انہوں نے اپنے بیٹے کو کیں۔ دراصل اس میں جو سبق و راز ہے وہ اولاد کی تربیت کی طرف توجہ دلانا ہے، صورتحال

یہ ہے کہ آج کل ہر آدمی اولاد کی بے راہ روی کا رونا روتا ہے۔ ہر فرد اولاد کی بے عملی و بد عملی، بد اخلاقی اور شرارتوں سے شائق ہے، لیکن دیکھنا یہ ہے کہ اس کی وجہ کیا ہے؟ میرے خیال میں اس کا بنیادی سبب تعلیم و تربیت کا غلط نظام ہے۔ گھر کی چار دیواری سے اعلیٰ تعلیم کا ہوں تک سارا نظام ہی غلط ہے، صورت حال یہ ہے کہ انگریزی دور سے جو نظام تعلیم ہم پر مسلط ہوا وہ اب تک مسلط ہے، اور معصوم نسل غلط تعلیم و تربیت کی وجہ سے بے راہ ہو جاتی ہے، اور پھر شکوے شروع ہو جاتے ہیں، لیکن شکووں سے قبل یہ سوچنا چاہیے کہ ایسا ہے کیوں؟ بھائی اس کا سبب محض تعلیم و تربیت کا بگڑا ہوا نظام ہے! آخر اللہ کے پیغمبر نے سات برس کی عمر میں اولاد کو نماز پڑھنے کا حکم دیا ہے اور دس سال کی عمر میں گوشمالی کا بھی فرمایا ہے، جب کہ واقعہ یہ ہے کہ سات سال کی عمر جو یا دس

سال کی، دونوں عروں میں بچہ بالغ نہیں ہوتا اور وہ نماز کا مکلف نہیں ہوتا، لیکن اگر وہ اس عمر میں عادی نہیں ہو گا اور اس کی زندگی اس سانچہ میں نہیں ڈھلے گی تو بڑا ہو کر وہ کیا خاک نماز پڑھے گا؟ بہر حال ان آیات میں حکمت لقمانی اور نصائح لقمانی کا جو ذکر ہے تو اس میں اولاد کی تعلیم و تربیت کی طرف توجہ دلانا مقصود ہے۔

پہلی نصیحت

ان آیات میں جس پہلی نصیحت کا ذکر ہے وہ ہے: لَا تُشْرِكْ بِاللّٰهِ کہ اللہ کے ساتھ کسی کو شریک نہ ٹھہراتو۔ شرک خدا کے نزدیک سب سے بڑا جرم اور گناہ ہے، جیسا کہ اس آیت میں ہے: اِنَّ الشِّرْكَ لَظُلْمٌ عَظِيْمٌ کہ یہ سب سے بڑی نا انصافی ہے۔ اور سورہ نسا میں ہے کہ اللہ تعالیٰ اس کو تو معاف نہیں کرے گا جو اس کے ساتھ کسی کو شریک ٹھہراتے اور اس کے علاوہ جو گناہ ہیں انہیں چاہیے تو معاف فرما دے۔

ایک جگہ سورہ انعام میں انبیاء علیہم السلام کا اجتماع ذکر فرمانے کے بعد فرمایا کہ:

”اگر یہ لوگ بھی شرک کرتے تو ان کے اعمال برباد ہو جاتے۔“
الغرض شرک انتہائی سنگین جرم ہے اور ہونا بھی چاہیے۔ مولانا عثمانی فرماتے ہیں:

اس سے بڑھ کر نا انصافی کیا ہو گی؟ کہ عاجز مخلوق کو خالق حقار کا درجہ دے دیا جاتے، اور اس سے زیادہ حماقت اور ظلم اپنی جان پر کیا جو گا کہ اثرات المخلوقات ہو کر جیسے ترین اشیاء کے آگے سر جبروت ختم کر دے۔ لاجول ولا قوۃ الا باللہ۔“

انسان پر اللہ تعالیٰ کا بنیادی حق یہ ہے کہ وہ اس کی ذات و صفات و افعال و اعمال میں کسی طرح بھی کسی کو شریک نہ ٹھہراتے، کسی کو خدا

کا بیٹا کہنا، مشرکین کہ کی طرح ملائکہ پر کہ خدا کی بیٹیاں کہنا، مختلف مذاہب اور گٹھی پتھر کی عورتوں کو پوجنا، آگ اور سورج وغیرہ کی پرستش کرنا، گائے کے گوبر وغیرہ کو دیریتا ماننا، سب شرک ہیں۔ توحید کی روح تو مولانا محمد علی جوہر کے الفاظ میں یہ ہے کہ:

یہ بندہ دو عالم سے مخفی چھیلے ہے جو بھی ماسوا اللہ ہے اس سے مکمل انقطاع تعمیر فکر کا بنیادی جزو ہے بعض گم کردہ راہ عناصر کا یہ عاودہ اللہ تعالیٰ نے قرآن میں نقل کیا کہ وہ کہتے تھے کہ ”ہم ان دیوتاؤں کو اس لیے پرستتے ہیں کہ“ ہم کو پہنچا دیں اللہ کی طرف قریب کے درجہ میں“ لیکن یہ صحت چیلے اور پُرپوچ بھلے ہیں، جن کی اللہ کے نزدیک کوئی قدر قیمت نہیں۔ اللہ تعالیٰ تو نھرے پتے اور صاف ستھرے عقیدے کی دعوت دیتا ہے۔

فَمَنْ يَكْفُرْ بِالطَّاغُوتِ وَيُؤْمِنْ بِاللّٰهِ ۖ- کہ جو کوئی نہ مانے گمراہ کرنے والوں کو اور یقین لائے اللہ پر تو اس نے پکڑ لیا حلق مضبوط جوڑ لٹنے والا نہیں۔“

ہر قسم کے طاغوت سے منہ موڑ کر سیدھا راہ حق پر چل پڑنا بنیادی تقاضا ہے۔

حضرت لقمان علیہ السلام نے اپنے بیٹے کو بنیادی طور پر یہی چز سکھلائی۔ اور انبیاء علیہم السلام کی دعوت و تبلیغ کا بنیادی نکتہ یہی تھا، ہر نبی نے سب سے پہلے اسی کی طرف دعوت

دی اور اسی پر انہیں ہمیشہ مخالفوں کا سامنا کرنا پڑا۔ لیکن ان کا استقلال و استقامت اس راہ میں عظیم سرمایہ تھا۔ اور وہ برابر اس پر ڈٹے رہے حتیٰ کہ جب ”وقت انجام“ آیا تو انبیاء علیہم السلام اور ان کے رفقاء کا مختصر ترین قافلہ کو نجات دی اور باقی سبھی غرق و برباد ہو گئے۔

ضرورت ہے

کہ ہم لوگ اپنے عقائد کا بنیادی طور پر جائزہ لیں اور افکار و فکر میں جو خرابی ہے اس کا ازالہ و اصلاح کریں۔ اور اپنی معصوم اولاد کی تعلیم میں اس چیز کو بنیادی اہمیت دیں۔ اس کے ساتھ ہی بدعات و رسومات سے مکمل اجتناب کریں۔ اس لیے کہ گھر کے اندر اگر رسومات وغیرہ کا چکر ہو گا تو معصوم اولاد غیر شعوری طور پر اس سے اثر لے گی۔ اللہ تعالیٰ کے احکامات و قوانین کے مقابلہ میں حکومت کے غلط احکامات، برادری و قبیلہ کے رسوم و رندھن کے پیچھے چل پڑنا بھی بہت ناگوار ہے۔ حضور علیہ السلام کا واضح ارشاد ہے کہ:

”تم میں سے کوئی شخص اس وقت تک صحیح مسلمان نہیں ہو سکتا، جب تک اپنی خواہشات دین کے مقابلے میں قربان نہ کر دے۔“

آج کے دور کا بڑا شرکیہ عمل ”اہل و عیال“ کا اتباع ہے۔ جن سے بچنے کی شدید ضرورت ہے کہ اس بنیاد پر خطرناک عمارت تعمیر ہو جاتی ہے۔ حضرت لقمان علیہ السلام کی اور نصیحتیں بھی ہیں۔ جو انشاء اللہ آئندہ عرض کی جائیں گی۔ وَاخِرُ دَعْوَانِ اِنَّ الْحَمْدَ لِلّٰهِ رَبِّ الْعَالَمِينَ ۝

حضرت ابوبکر صدیق

(رضی اللہ عنہ)

مساکین کی اعانت، بیواؤں کی ہمدردی اور یتیموں کی دیکھ بھال آپ کا شیوہ تھا۔ اسلام لانے کے بعد حضرت ابوبکر صدیق اکبرؓ کی زندگی میں کچھ تغیر نہ ہوا وہ بدستور غلاموں کی امداد اور غرباء کی مدد فرماتے رہے اور انہوں نے اپنے آپ کو اسلام کے لیے وقف کر دیا بہت سے غلاموں کو جن میں حضرت بلالؓ بھی تھے ان کے آقاؤں کے ظلم و ستم سے بچا کر راہ خدا میں آزاد کیا۔

کفار مکہ کے شدید مظالم کے باعث جب مسلمان ہجرت پر مجبور ہوئے تو حضرت محمد صلی اللہ علیہ وسلم بھی مدینہ تشریف لے گئے اور حضرت صدیق اکبرؓ ان کے ساتھ تھے مدینے میں بھی ان کی زندگی کی طرح آپ ہر وقت آپ کے ساتھ رہے اور کوئی جنگ یا غزوہ ایسا نہ تھا جس میں حضرت ابوبکرؓ نے شرکت نہ فرمائی ہو۔ اور ہر جنگ میں جان و مال سے ہر ممکن خدمت کرتے رہے حضرت صدیقؓ کا یہ ایشارہ دیکھ کر صحابہ کرامؓ کو ان پر بڑا رشک آتا تھا۔

ایک دفعہ جب نبی اکرمؐ نے چندہ کی تحریک کی تو حضرت عمرؓ نے سوچا کہ اس دفعہ ضرور میں حضرت ابوبکرؓ سے باز رہوں گا اور انہوں نے گھر آ کر اپنے مال کے دو حصے کئے ایک گھر والوں کے لیے پھوٹا اور دوسرا حصہ لے کر بارگاہ نبوتؐ میں حاضر ہوئے

حضرت نے اپنی مرض الموت میں اپنی بجائے نماز پڑھانے کا حکم دیا۔ اور یہ اسی صدیق اور طاہرہ حضرت عائشہؓ کے باپ تھے جسے خیر البشر اور افضل المرسلین کی پیاری بیوی اور رفیقہ زندگی کا فخر حاصل ہوا۔

حضرت ابوبکر صدیقؓ قبیلہ قریش کی شاخ بن تیم سے تعلق رکھتے تھے اور سات پشت پر ان کا سلسلہ نسب آنحضرتؐ کے ساتھ مل جاتا ہے۔ آپ کے والد کا نام عثمان بن عامر اور کنیت ابو قحافہ تھی۔ آپ کے والدین نے آپ کا نام عبدالکعبہ رکھا مگر جب آپ اسلام لائے تو آنحضرتؐ نے ان کا نام عبداللہ رکھا۔ آپ کی کنیت ابوبکر تھی بمعنی موزن کے مطابق آپ کی کنیت کی دہم یہ تھی کہ اللہ بکرامی اسلام قبل غیبہ یعنی آپ سے پہلے اسلام لائے۔ لقب آپ کا صدیق تھا جو بارگاہ نبوتؐ سے ملا۔

اسلام لانے سے پہلے حضرت ابوبکرؓ تمام قریش مکہ میں اپنی شرافت کی وجہ سے سنایت عزت سے دیکھے جاتے تھے۔ غرباء کی امداد

حضرت ابوبکر صدیق رضی اللہ عنہ اسلام کے وہ عظیم الشان فرزند ہیں جو سب سے پہلے اسلام لائے اور جنہوں نے اسلام لانے کے بعد اپنا سب کچھ اسلام پر قربان کر دیا۔ جو پیغمبر اسلام علیہ الصلوٰۃ والسلام کے سب سے زیادہ مخلص خادم تھے۔ حضرت صدیقؓ نے جہانی لحاظ سے ضعیف اور کمزور ہونے کے باوجود اپنی حیرت انگیز استقلال اور جواہر دانہ عزم کے ساتھ اسلام کی اُس وقت پستی بانی کی۔ جب ہی اسلام صلی اللہ علیہ وسلم کی رحلت کے بعد اسلام کی کشتی سفید ہار میں تھی اور مرکز اسلام چاروں طرف سے دشمنان اسلام کے حصار میں تھا۔

یہ وہ مہم مومن تھے جو حضور نبی کریم صلی اللہ علیہ وسلم کو سب سے زیادہ عزیز اور سب سے زیادہ محبوب تھے۔ ان کو تین دن غارتگری میں آپ کے ساتھ رہنے کی عزت حاصل ہوتی اور اسی موقع پر حضورؐ نے اپنے اس ساتھی کو اِنَّا اللہُ مَعَنَا کا پیغام سنایا تھا۔ یہ وہ متقی شخص ہیں جن کو

اور تمام واقعہ آپ کے گوش گزار کر دیا۔

پھر اس کے بعد حضرت ابوبکر صدیقؓ تشریف لائے اور تمام مال حاضر خدمت کر دیا۔ آپؐ نے پوچھا کہ صدیقؓ! گھروالوں کے لیے کیا چھوڑا؟ تو انہوں نے فوراً جواب دیا۔ سب کچھ حاضر ہے اور گھروالوں کے لیے خدا اور اس کا رسولؐ ہی کافی ہے۔

یہ ایشارہ دیکھ کر فاروق اعظمؓ حیران رہ گئے۔

جب آنحضرتؐ بیمار ہوئے تو انہوں نے حضرت ابوبکر صدیقؓ رضی اللہ عنہ کو نماز پڑھانے کا حکم دیا۔ اور حضرت صدیقؓ نے آپؐ کی زندگی میں سترہ نمازیں پڑھائیں۔

رسول اکرم صلی اللہ علیہ وسلم کی رحلت کے بعد سب سے بڑا مسئلہ

ہماری مصنوعات

نے جس تیزی سے عوام میں مقبولیت حاصل کی ہے۔ اس کے لیے ہم ان کمزور قوتوں کے مشکور ہیں جنہوں نے اس سلسلہ میں ہم سے تعاون کیا ہم اپنے نئے اور جدید ڈیزائنوں میں

سائیکلوں کے سینڈ اور کیریئر

پیشہ کردہ ہیں

مناسب ام پائیداری اور معیار میں منفرد مقام

بنانے والے

انفریڈیل پوکشن پاکیتی روڈ عارف دالا

آپ کی جانشینی کا تھا اور تمام صحابہ کرامؓ نے حضرت صدیقؓ کا متفقہ طور پر انتخاب کیا اور آپؐ دنیا ئے اسلام کے پہلے خلیفہ راشد مقرر ہوئے۔

حضورؐ کے بعد عرب کے قبائل نے سرکشی اور بغاوت اختیار کی اور اکثر قبائل نے زکوٰۃ کی ادائیگی سے انکار کیا اور بعض لوگوں نے جھوٹی نبوت کا دعویٰ کیا۔

ان تمام مشکلات کے باوجود حضرت صدیقؓ نے بڑی بہادری اور جرأت مندی سے کام لیا اور تمام جزیرہ نما عرب میں امن و سکون قائم کر دیا۔

یہ بھی حضرت ابوبکرؓ کے کارناموں میں شامل ہے کہ انہوں نے شام اور ایران پر فوج کشی کی۔ چنانچہ حضرت خالد بن ولیدؓ نے سرحد ایران کے بہت سے شہروں پر قبضہ کیا اور اس کے علاوہ مختلف صحابہ کرامؓ نے شام اور اس کے مضافات کے علاقے فتح کئے۔ جمع قرآن یعنی قرآن مجید کے اجزا اکٹھا کر کے جو مختلف ملکوں پر لکھے گئے تھے ایک جگہ میں منسلک کرنا حضرت ابوبکر صدیقؓ کا نہایت شاندار کارنامہ تھا۔

اس کے علاوہ اپنی مرض الموت میں اپنے جانشین کا انتخاب فرمایا اور حضرت عمر فاروقؓ اعظمؓ کو اپنا جانشین نامزد کیا۔

حضرت صدیقؓ نے بروز شنبہ ۲۲ جمادی الثانی ۳۱ھ کو دو سال تین ماہ اور گیارہ دن حکومت کرنے کے بعد رحلت فرمائی۔

اور اپنے آقاؐ کے پہلو میں جا سوتے۔ یہ تھے رسول اکرم صلی اللہ علیہ وسلم کے اول جانشین اور مسلمانوں کے سب سے پہلے خلیفہ راشد۔ اللہ کی لاکھوں رحمتیں ہوں ان کی ذات پر



حضرت العلام مولانا حافظ نور الحسن کادرس حدیث اس دفعہ بوجہ شامل نہیں ہو سکا۔ آئندہ باقاعدگی سے شامل ہوگا۔ (ادارہ)

شرح جامی دو اردو شرحوں کے ساتھ

مصباح المعانی

اور

الصرح الثانی


جس کا متن عربی رسم الخط میں ہے دونوں شرحیں مل کر کتاب کا بہترین حل ہیں پہلی باچھپی ہے

کاغذ ولایتی چکن ۶۰ گرام، طباعت عکسی

سائز ۱۰x۱۰، صفحات ۶۰۰

قیمت ۲۸ روپے، آج ہی منگوائیے،

فاروقی کتب خانہ ملتان



جس کا احسان میں

بھول نہ ہیں سکنا

مولانا سید البرکات الحسن علی ندوی

آج میں اس کتاب کا ذکر کروں گا، جس کا مجھ پر بہت بڑا احسان ہوا ہے اور میں اس کے قابل احترام مصنف کے لیے خدا کے حضور دل سے دُعا کرتا ہوں جنہوں نے اپنی اس کتاب کے ذریعے مجھے ایک ایسی دولت سے روشناس کیا جو میرے نزدیک ایمان کے بعد سب سے قیمتی چیز بلکہ زیادہ صحیح الفاظ میں ایمان ہی کا ایک حصہ ہے۔ اس کتاب کا نام ”رحمۃ للعالمین“ ہے۔ اور اس کے مصنف مولانا قاضی محمد سلیمان منصورپوری ہیں۔

اس کتاب کی

ایک ڈپکسٹ کہانی

میرے برادرِ معظم ڈاکٹر حکیم سید

عبدالحی صاحب رحمۃ اللہ علیہ، سابق ناظم ندوۃ العلماء (م ۲۸ ذی قعدہ ۱۳۸۸ھ) جو میرے والد کی وفات کے بعد اسوقت سے میری تعلیم و تربیت کے ذمہ دار تھے۔ جب میری عمر صرف ۹ سال کی تھی۔ اس بات کا خاص خیال رکھتے تھے، کہ اس کم سنی اور نو عمری میں کن کتابوں کا مطالعہ میرے لیے مفید ہو گا۔ اور کتابوں کے انتخاب میں توفیق الہی برابر ان کا ساتھ دیتی۔ چنانچہ انھوں نے مجھے ایک کتاب ”سیرت خیر البشر“ پڑھنے کے لیے دی، ان کی بڑی خواہش تھی کہ میں سیرت کی کتابوں کا زیادہ سے زیادہ مطالعہ کروں۔ ان کا عقیدہ تھا کہ کردار کی تعمیر، عقیدہ کی پختگی، اخلاق کی بالیدگی اور ایمان کی تعمین ریزی و پرورش کے لیے اس سے موثر کوئی چیز نہیں۔ اس لیے شروع ہی سے سیرت کی کتابوں سے مجھے ایک خاص لگاؤ اور ان کے مطالعہ اور حصول کا جذبہ پیدا ہو گیا۔

میں کتابوں کی فہرستوں کو جو سمجھتے اکثر شائع کرتے رہتے ہیں، ہمیشہ

بڑے شوق سے دیکھتا تھا۔ ایک مرتبہ میری نظر کسی فہرست کتب میں ”رحمۃ للعالمین“ پر پڑی، اور میں نے اس کتاب کا آرڈر بھجوا دیا، اس وقت اس کتاب کے دو نسخے چھپے تھے، اور ایک بچے کا محدود بجٹ (جس کی عمر ۱۰ یا گیارہ سال سے زیادہ نہ تھی) اس کتاب کو خریدنے سے یقیناً قاصر تھا، لیکن اس عمر کے بچے بجٹ کے اصول و قواعد اور معاشیات کے ضوابط کے پابند نہیں ہوتے۔ وہ صرف اپنی معصوم تمناؤں اور جذبات کے ساتھ چلتے ہیں۔ ایک روز ڈیڑھ بجے چھوٹے سے گاؤں میں ڈاک نے کر آیا تو اس کے پاس اس کتاب کا پیکٹ بھی تھا میں نے دیکھا کہ میرے پاس اس کتاب کو خریدنے کے لیے کچھ نہیں ہے۔ میری والدہ صاحبہ (اندھان کی عمر دراز فرماتے) اس مصنف کی تحریر نے بعد ۶ جمادی الآخری ۱۳۸۸ھ میں انھوں نے انتقال فرمایا۔ والدہ مرحومہ خاص معمولات و کیفیات کی مالک تھیں، حافظ قرآن تھیں، شعر

بھی کئی تھیں۔ کئی مفید کتابیں اور دعاؤ
مناجات کے پُر اثر مجموعے ان کی یادگار
ہیں۔ جن کو اس قیمتی بچے کی ہر خاطر
عزیز تھی۔ نے بھی یہ رقم دینے
سے معذرت کر دی۔ اس لیے کہ
اس وقت ان کے پاس کچھ نہ تھا۔
میں نے دیکھا کہ اس وقت میرا کوئی
مددگار اور سفارشی نہیں ہے۔ سوائے
اس سفارش کے جس سے بچوں نے
اکثر کام لیا ہے، اور ان کو اس کا
تجربہ ہے۔ کہ اس کی سفارش کبھی رد
نہیں کی جاتی۔ یہ وہ سفارش ہے جس
کی مدد سیدنا عمر بن ابی وقاصؓ نے لی
تھی۔ اور رسول اللہ صلی اللہ علیہ وسلم نے
اس کی سفارش قبول فرمائی تھی۔ اور ان
کو غزوہ بدر میں شرکت کی اجازت دے
دی تھی۔ یہ آنوؤں اور معصوم گریہ و
بکا کی سفارش ہے۔ جو اللہ تعالیٰ اور
اس کے نیک بندوں کے یہاں بہت
وقع ہے اور ضرور سنی جاتی ہے۔
چنانچہ یہی ہوا، میری شفیق والدہ
کا دل تھکنی طور پر نرم پڑ گیا۔
انھوں نے کہیں سے کوشش کر کے
یہ رقم میرے حوالہ کی، اور میں نے
یہ کتاب حاصل کر لی۔

اب میں نے کتاب کو پڑھنا شروع
کیا اور کتاب نے میرے دل کو ہلا کر
رکھ دیا، لیکن یہ کوئی تند و تیز، ناگوار اور
پریشان کن حیرت نہ تھی۔ یہ بہت نرم
گداز اور رُوح پرور و جان سوز حرکت
تھی۔ میرا دل خوشی سے اس طرح جھومٹا
جیسے بابو بہاری سے کوئی شاخ گھل
جھومٹا اٹھے، اور پھولوں کے برعکس
لٹک جائے۔

یہ وہ فرق ہے، جو عام فاضلین
نامور شخصیت کے خیالات زندگی، اور
سیرت النبی کی کتابوں میں آپ کو نظر
آئے گا۔ وہ کتابیں بھی دل میں ایک
حرکت، اضطراب اور تھوچ پیدا کرتی
ہیں۔ لیکن وہ اضطراب دل پر باہر
سے حملہ آور ہوتا ہے اور ناگوار اثر
چھوڑتا ہے۔ اس کے برخلاف سیرت نبویؐ
کی کتابوں سے دل میں جو حرکت پیدا
ہوتی ہے، وہ خود قلب مومن سے اُٹھتی
ہے، اس کو آرام و راحت پہنچاتی ہے
اور سکون و مسرت سے ہم آغوش کرتی
ہے۔

میرا دل اس کتاب کے ساتھ اس
طرح ہم آہنگ ہو گیا، اور اس نے
اس سے ایسا لطف لینا شروع کیا
جیسے وہ اسی کتاب کے انتظار میں
تھا۔ میں نے اس کتاب کے مطالعہ
کے دوران ایک نئی اور عجیب لذت
محسوس کی اور یہ ان تمام لذتوں سے
بڑھ کر تھی۔ جس نے اپنی عمر کے
اس دور میں (اس اضافہ کے ہاتھ میں
شروع ہی سے بہت ڈکی اٹھنے واقع
ہوا ہوں) آشنا تھا، نہ بھوک کے وقت
مزے دار کھانے کی لذت تھی اور نہ
حید کے دن نئے جوڑے کی، اور شوق و
دولہ کے ساتھ کھیل کود کی، نہ مسلسل منت
پڑھائی، اور اس ناکرہ کے بعد چھٹی کی
نہ کسی مقابلہ یا سیچ میں فتح کی، اور نہ
کسی ہمدرد ویرینہ اور مہمان عزیز کی
ملاقات کی، یہ ان تمام نعمتوں اور
لذتوں میں کسی لذت سے مشابہ نہ
تھی۔ یہ ایک ایسی لذت تھی جس کا
مزه میں جانتا تھا، لیکن اس کو الفاظ

میں ادا نہیں کر سکتا تھا۔ اور مجھے
اعتراف ہے کہ اس کو مستحق طور پر
بیان کرنے اور ایک یا دو لفظوں میں
اس کو ادا کرنے سے میں آج تک
قاصر ہوں، زیادہ سے زیادہ جو کہہ سکتا
ہوں وہ یہ ہے کہ یہ روح کی لذت
ہے۔ کیا بچے روح نہیں رکھتے اور
ان کو روحانی لذت کا احساس نہیں ہوتا؟
نہیں، بخدا یہ معصوم بچے بڑوں سے
زیادہ لطیف روح کے مالک ہیں اور
زیادہ صحیح شعور رکھتے ہیں، خواہ وہ
اس کو بیان نہ کر سکیں۔

میں اس سرور انگیز اور وجد آفرین
کتاب میں جب قریش کے ان لوگوں
کے واقعات پڑھتا تھا جو اسلام لائے
تھے، اور اس کے نتیجہ میں ان کو
سخت سے سخت اذیتیں دی جاتی
تھیں، اور وہ ان کو صبر و استقامت
بلکہ لذت و مسرت کے ساتھ برداشت
کرتے تھے، تو اس وقت میں محسوس
کرتا تھا کہ یہاں ایک لذت اور بھی ہے
جس سے آزار و اختیار اور وہ لوگ
جن کو دنیا و دین خوش نصیب و اقبال مند
سمجھتے ہیں، باطنی ناواقف ہیں اور وہ
یہ ہے کہ آپ کو روبرو حق میں کوئی
تکلیف اٹھانی پڑے، عقیدہ کی خاطر
ظلم برداشت کرنا پڑے، اور دعوت
دین کے راستہ میں آپ کو ذلیل کیا
جائے۔ یہ وہ لذت ہے کہ فتح و
کامرانی اور عروج و اقبال اور جاہ و اقتدار
کی کوئی لذت اس کا مقابلہ نہیں کر
سکتی، میں نے دیکھا کہ میرا دل اس بات
کا متمنی ہے کہ اس کو یہ لذت، عزت
اور سعادت حاصل ہو خواہ پوری عمر

میں ایک ہی بار سہی۔

میں نے مصعب بن عمیرؓ کا وقت پڑا، وہ مصعب بن عمیرؓ جو خوش ذوق، جابر زہبی، نفاس طبع اور معیار زندگی کی بلندی میں ضرب المثل تھے، قریش کے ناز پروردہ اور ہمیشہ و تجمل کے ولادہ نوجوان، مکہ میں سیر کے لیے نکلنے تو جسم پر سو سو درہم کی پوشاک ہوتی اور سارے شہر میں ان کا چرچا تھا۔ لیکن انھوں نے حب رسول اللہ صلی اللہ علیہ وسلم کے ہاتھ میں اپنا ہاتھ دیا تو دوات مندی سے ان سارے مظاہر سے ہاتھ جھاڑ کر کھڑے ہو گئے۔ اب وہ موٹا جھوٹا کپڑا پہنتے اور سادہ زندگی گزارتے، اور بعض وقت اپنی چادر کو بول کے کانٹے سے سینے پر عجیب ہوتے، یہ منظر حضور صلی اللہ علیہ وسلم کو آبدیدہ کر دیتا، اور آپ کو خیال کرتا کہ پہلے ان کی زندگی کتنی آرام دہ اور پُر تکلف تھی۔ یہ نوجوان جب غزوہ اُحد میں شہید ہوا تو اس کے بدن پر صرف ایک چادر تھی اور وہ بھی اتنی مختصر کہ اگر پیروں پر ڈالی جاتی تو سر کھل جاتا، اور سر پر اوڑھایا جاتا تو پیر کھل جاتے، اس وقت رسول اللہ صلی اللہ علیہ وسلم نے فرمایا کہ ان کا سر ڈھانپ دو اور پیروں پر ازخ رکھ دو۔ میں نے یہ قصہ پڑھا تو اس نے مجھے اسیر اور گرویدہ بنا لیا، اور میرے دل و داغ پر پورا قبضہ کر لیا۔ اس قصے سے مجھے اندازہ ہوا کہ پُر تکلف اور ناز و نعم کی زندگی، بیش قیمت پوشاک، لذت و نفس کھانے اور عالی شان محل کے

ماسوا، انسان کی ایک اور ضرورت بھی ہے، جہاں تک ان دولت مندوں اور بادشاہوں کی رسائی نہیں۔ ایک ایسی لذت بھی ہے، جس سے یہ معدہ کے پرستار اور خواہشات کے گرفتار نااشنا ہیں، میں نے اپنے دل کو دیکھا تو میں نے محسوس کیا کہ اس کو ضرورت اور لذت کی آرزو اور جھوٹ ہے، اور اس کی نگاہ میں اس بلند اور اعلیٰ حقیقت کی جتنی قدر اور عزت ہے۔ امر و انہیاء کے حسین و جمیل کپڑوں، کھوکھلے مظاہر اور بے رُوح نمائش کی نہیں۔

میں نے اس میں ہجرت نبوی کا قصہ بھی پڑھا، وہ قصہ جس سے زیادہ مؤثر اور جاندار قصہ میں نے نہیں پڑھا، اور جس کو مصنف نے اپنی کتاب میں بڑی سادگی اور سچائی کے ساتھ بیان کیا ہے۔ رسول اللہ صلی اللہ علیہ وسلم مدینہ تشریف لاتے ہیں۔ تمام لوگوں کے دل و نگاہ آپ کے لیے چشم براہ بلکہ فرش راہ ہیں، ایک ایک قبیلہ آپ کے پاس حاضر ہوتا ہے، اور خلوص و سادگی کے ساتھ کہتا ہے حضور آپ ہمارے ہاں تشریف لائیں۔ سب کچھ آپ پر نثار ہے، فداہ الی و اُتی، ارشاد فرماتے ہیں یہ اونٹنی اللہ کی طرف سے مامور ہے، اس کو راستہ دے دو۔ پھر یہ اس جگہ ٹھہرتی ہے جہاں آج مسجد النبوی کا دروازہ ہے، اور اٹھنے سے انکار کر دیتی ہے، اور مشیت الہی کا فیصلہ ظاہر ہو جاتا ہے کہ یہ شرف ابو ایوب انصاری رضی اللہ تعالیٰ عنہ کو حاصل ہوا، ابو ایوب انصاری اپنے محبوب مہمان کو بعد احترام گھر میں لاتے ہیں، اور

سامان آروا تے ہیں۔

میں اس عزت پر ابو ایوب انصاری کی مسرت کو پڑھ سکتا تھا، جو تقدیر نے ان کے دروازہ تک پہنچا دی تھی اور دیکھ سکتا تھا کہ وہ کس مسرت اور گرم جوشی کے ساتھ آپ کی تہنیت کر رہے ہیں۔

میں نے ایسا محسوس کیا جیسے میرا دل مجھے چھوڑ کر اب ناقہ نبوی کے ساتھ ساتھ ہے، اور اسی کی ہمرکابی میں مدینہ پہنچا ہے۔ مجھے ایسا معلوم ہوا جیسا کہ یہ دل کش سماں میں اپنی ان آنکھوں سے دیکھ رہا ہوں۔ فاتحین و سلاطین اور تاریخ کے نامور قائدین کے فاتحانہ و اطلس جاہ و حشم کے مظاہرے، اور چرب داروں کے نقارے، مجھے اس وقت بالکل بے چارے اور ناقابل ذکر معلوم ہونے لگے، کسی انسان سے کسی انسان کی محبت و وفاداری کا یہ منظر میرے دل میں اور میرے حافظہ پر ہمیشہ کے لیے نقش ہو گیا۔

میں نے اُحد کا قصہ بھی پڑھا، یہ اخلاص و وفا، قربانی و ایثار، ایمان یقین، شرافت و حوصلہ مندی کی ایک ایسی کہانی ہے، جس سے زیادہ عظیم و جمیل اور حسین و جمیل کہانی تاریخ میں کسی اور جگہ دیہرائی نہ جائے گی۔ جب انس بن النضرؓ نے یہ دیکھ کر کہ لوگوں نے اپنے ہاتھ پاؤں چھوڑ دیئے ہیں اور کہہ رہے ہیں کہ رسول اللہ صلی اللہ علیہ وسلم شہید ہو گئے۔ یہ تاریخی جملہ کیا جس پر رسول اللہ صلی اللہ علیہ وسلم نے جان دی ہے تم بھی اسی پر جان دیدو اور کسی نے یہ کہا کہ مجھے اُحد کے

کتاب اور صاحب کتاب کا شکر گزار:

اس کتاب کا اور صاحب کتاب کا میں دل سے شکر گزار ہوں اس لیے کہ اس نے میری محبت کے پُر سکون ساز کو چھیڑ دیا اور اس بات کا بھی شکر گزار ہوں کہ اس نے اس ابھرتی ہوئی، متحرک و زندہ و بے دار محبت کا رُخ اس شخصیت کی طرف پھیر دیا، جس سے زیادہ اس محبت کا کوئی حصار نہیں، جو اس کائنات میں حق و احسان اور جمال و کمال کا سب سے بڑا پیکر ہے، اور جس سے زیادہ صورت و سیرت اور کمال ظاہر و باطن کا دلکش انسانی نمونہ خالق و مالک اور قادر مطلق نے کوئی اور نہیں بنایا۔ (صلی اللہ علیہ وسلم)۔ اس اُمت کی سب سے بڑی مصیبت یہ ہے کہ اس نے ان سے اپنا رشتہ توڑ لیا ہے، اور محبت کی لذت سے محروم ہے۔ اقبال نے بالکل صحیح کہا ہے:

شب پیش خدا بگریستم زار
مسلمانان چار زارند و خوارند
نہ آمد نمی دانی کہ این قوم
دے دارند و محبوبے ندارند

خدا کی سلامتی ہو آپ پر اے سلیمان! مجھے آپ کی کتاب سے دو ایسی نعمتیں حاصل ہوئیں کہ اسلام کے بعد ان سے بڑی کوئی اور نعمت نہیں۔

ایک محبت کی نعمت دوسرے اس کے صحیح محل اور معرف کی نعمت۔ اور واقعی یہ نعمت کتنی بڑی ہے۔

یہی وہ محبت ہے جس کا وجہ ہے یہ عجمی و ذہین انسان ہمیں انسانی صفوں میں اور اپنے ہم چشموں اور رفیقوں میں بہت بلند و بالا نظر آتے ہیں۔ یہی وہ "اکبر اعظم" ہے۔ جس کی وجہ سے معمولی اور عام سطح کے لوگوں نے ایسے کام کیے اور اتنی بڑی خدمت انجام دی، جو بڑے طاقتور، دولت مند اور ذی حیثیت لوگ نہ کر سکے۔ اس کی وجہ سے ایک شخص نے بڑی قوموں پر غلبہ حاصل کیا۔ کسی ایک قوم نے جب اس نسخہ کو استعمال کیا تو پوری دنیا اس کے قدموں میں گر گئی۔

یہ وہ محبت ہے جس میں آج یہ اُمت بہت مفلس اور تہی دامن ہو چکی ہے، آج اسی کے پاس بڑی دولت ہے۔ بڑا وسیع اور متنوع علم ہے، جاہ و منصب ہے، اور بہت سے ملکوں کی زمام اقتدار اس کے ہاتھوں میں ہے۔ لیکن وہ زندگی کے اس "آپ حیات" سے محروم ہیں۔ اس کا نتیجہ یہ ہے کہ وہ ایک بے جان لاش ہو کر رہ گئی ہے۔ جس کو زندگی اپنے کاندھوں پر اٹھائے پھرتی ہے۔ یہ وہ سرچشمہ محبت ہے، جس سے سب سے زیادہ محروم ہمارا جدید تعلیم یافتہ اور مغرب زدہ طبقہ ہے، اور اس عرومی کا نتیجہ یہ ہے کہ آج اس کی روح سب سے زیادہ بے سرور و بے کیفیت ہے۔ اس کے اندر مقابلہ کی طاقت سب سے کم ہے۔ وہ ہمت کے دوسرے طبقوں سے زیادہ بے اثر اور بے وزن ہے۔ اس کی زندگی سب سے زیادہ کمزور و بے لطف اور اس کی کوششیں سب سے زیادہ بے مقصد اور رائیگاں ہیں۔

اس پار جنت کی خوشبو آ رہی ہے جس کی سب سے بڑی آرزو یہ تھی، کہ وہ اپنی زندگی کے آخری سالوں میں کسی طرح حضور کی خدمت میں پہنچ جائیں۔ جب ان کو اٹھا کر وہاں سے لے جایا گیا تو رسول اللہ صلی اللہ علیہ وسلم کے قدموں پر انھوں نے جان دے دی۔ ابو دھانہ نے کسی طرح حضور کو بچانے کے لیے اپنے کو ڈھال بنالیا تھا اور سارے تیر ان کی پیٹھ پر گر رہے تھے۔ اور وہ آپ پر جھکے ہوئے تھے۔ اس طرح محبت و جانثاری کے اور واقعات بے بعد دیگرے میرے سامنے آتے گئے، کبھی میرا دل بھر آتا، اور میں بے ساختہ رو دیتا، کبھی سرور و مستی میں جھوم جھوم اٹھتا۔

اس کتاب کا اور اس کے مخلص مصنف کا وہ احسان جو میں کبھی بھولوں گا!

یہ ہے کہ اس نے میرے دل میں اس خوابیدہ عشق محبت کو ابھارا ہے۔ جس کے بغیر زندگی میں کوئی مزہ نہیں۔ اور جس کے بغیر اس زندگی کی کوئی قیمت بھی نہیں، کسی فارسی شاعر نے شاید اس موقع کے لیے کہا تھا: "ناخوش آن وقتے کہ بر زندہ دلائل نیست ضائع آن روزے کہ برستان بہ بشاری گذشت" یہی دیوانگی محبت تو زندگی کا حاصل اور مغز جہن، فارسی شاعر نے خوب کہا ہے۔

در خرمن کائنات کریم نگاہ
یک دانہ محبت است باقی ہر گاہ

مولانا عبد الشہید انور کا انک اور واہ کینٹ میں

ورد مسعود

پورٹ: محمد عثمان غنی

تورنہ ۲۶ اپریل ۱۹۷۷ء بروز جمعرات
جائیں شیخ القیصر حضرت مولانا عبد الشہید انور
صاحب دامت برکاتہم بذریعہ طیارہ لاہور
سے راول پٹی تشریف لائے، محترم حاجی
خوشی محمد صاحب آپ کے ساتھ بطور
خادم شریک سفر تھے۔ راولپنڈی متقرر پر
حضرت مولانا محمد زاہد احسنی صاحب اپنے
معزز و مکرم ضیف کے استقبال کے
لیے موجود تھے۔

رانا شیر جنگ موم کی تعزیت

آپ ہوائی جہاز سے اتر کر
سینے محترم المقام رانا محمد عاقل خان صاحب
کی رہائش گاہ پر تشریف لے گئے۔
ان کے برادر بزرگ جناب الحاج رانا
محمد شیر جنگ خان صاحب سابق ڈپٹی
گورنر سٹیٹ بینک آف پاکستان ایک
ہفتہ قبل رحلت فرما گئے تھے۔ مرحوم
کراچی میں مقیم تھے اور حضرت شیخ القیصر
کے خصوصی خدام اور عشاق میں آپ
کا شمار ہوتا تھا۔ مزید برآں مرحوم نے
آجیات جماعت قادریہ راشدیہ کی
بڑی خدمت کی اور متعدد دینی خدمات
آپ سے اللہ تعالیٰ شے لیں۔ چودہ کی
ناظم آباد کراچی میں مسجد خدام الدین آپ

کی جائے گی۔ رات کو بیعت وغیرہ
سے فارغ ہو کر عشاء کے بعد حضرت
اقدس نے حضرت قاضی صاحب کے
انوار کدہ پر آرام فرمایا اور نماز فجر بھی
حضرت اقدس ہی نے پڑھائی۔ دس
قرآن جو حضرت اقدس نے نماز فجر کے بعد
ارشاد فرمایا وہ بھی علیحدہ قلم بند کر کے
پیش کیا جاتے گا

واہ کینٹ میں تشریف آوری:

صبح آٹھ بجے حضرت اقدس منسل
انوار القرآن واہ کینٹ تشریف لائے
احباب جماعت پہلے سے وہاں مشتاقانہ
آنکھوں سے محو انتظار تھے۔ ٹھیک
نہ بجے قاری محمد ارشد صاحب کی
تلاوت سے سالانہ درس کا آغاز ہوا۔
اس کے بعد احقر کی پہچی (عمرہ سال)
نے مندرجہ ذیل نظم پیش کی:

عقیدہ کے پھول

پیارا شہر مدینہ ہے
میرا نام ٹیمینہ ہے
چھوٹی سی اک پہچی ہوں
اپنے قول کی سچائی ہوں

ہی کی کوششوں کا ثمر ہے۔ آپ سے
حضرت لاہوری نور اللہ مرقدہ کے خلیفہ
اکبر حافظ حبیب اللہ صاحب رحمۃ اللہ علیہ کا
بھی خصوصی تعلق تھا، اور حضرت مولانا
عبد الشہید انور صاحب دامت برکاتہم کے ساتھ
بھی موم کو بے حد عقیدت تھی۔ حضرت
اقدس رانا صاحب مرحوم کی وفات کی
خبر سن کر ان کے چھوٹے بھائی اور افراد
خاندان سے اظہار تعزیت اور دُعائے
معفرت فرمانے کے لیے کچھ دیر وہاں
قیام پذیر رہے۔

انک کیمپلور میں آمد

مغرب کے قریب حضرت اقدس
جامعہ مدنیہ انک (کیمپلور) میں جلوہ
افروز ہوئے، جہاں جماعت کے احباب
حویلیاں، ایبٹ آباد، پشاور، تلہ گنگ،
پنڈی کھیب، تھٹہ، واہ کینٹ وغیرہ
دور دراز مقامات سے حاضر ہو کر قدم
بوسنی کے لیے ہمہ تن منتظر تھے۔ مغرب
کی نماز حضرت اقدس نے پڑھائی اور پھر
جلسہ ذکر منعقد ہوئی۔ مدینہ مسجد کا ویلچ
ہاں اللہ اللہ کے زمزموں سے گونج
رہا تھا۔ حضرت اقدس کے ارشادات
جلسہ ذکر کی تقریر علیحدہ لکھ کر پیش

عہد میں میرے ابا جان
وادی کھیتی تھیں عثمان
میر بھائی ہے رضوانے
اس سے چھوٹا ہے عرفان
ذکر خدا کا کرتے ہیں
اللہ سے ہم ڈرتے ہیں
میرے حضرت انور ہیں
بے حد بندہ پرور ہیں
ان کے پیارے اہل بیت
راج دلار سے اکمل ہیں
وہ ہیں آتے ہیں وہ جب
خوش ہو جاتے ہیں ہم سب
اپنے پاس بٹھاتے ہیں
ہم کو دین سکھاتے ہیں
میرا ہے ہر وقت دُعا
لے لے اٹھ اٹھ نیک بنا
تیرے دین سے اُفت ہو
بڑی نہ کوئی خصلت ہو
ہر اک گھر میں پھیلے دین
سب لے سب کیئے آئین ڈ

تمام حاضرین نے بیک آواز آمین کہا،
اور حضرت اقدس نے ننٹی ننٹی بچی کو
شفقت کے ساتھ پندرہ روپے کا گرافٹ
انعام عطا فرمانے کے ساتھ دعاؤں
سے بھی نوازا۔ اس کے بعد احقر
نے درس کی تیرھویں سالانہ رپورٹ
پیش کی جو درج ذیل ہے :

تیرھویں سالانہ رپورٹ

نحمدہ وفضل علی رسولہ الکریم۔ انا بعد
درس قرآن کریم کی گذشتہ سالگرہ جو ۱۷
میں منعقد ہوئی تھی۔ اس وقت درس
سورۃ زخرف پر تھا۔ ماہ جولائی میں
یہ سورۃ مبارکہ اختتام پذیر ہوئی اور

اگست میں سورۃ دُخان شروع ہوئی۔
جو ماہ اکتوبر تک جاری رہی۔ نومبر
میں سورۃ جاثیہ شروع ہوئی جو جنوری
۱۸ء تک جاری رہی۔ فروری سے
سورۃ احقاف شروع ہے جو تاحال
جاری ہے۔ ۱۹۴۲ء سے یہ سلسلہ خیر
ہمارے محترم بزرگ حضرت مولانا قاضی
محمد زاہد الحسینی صاحب دامت برکاتہم
نے شروع فرما رکھا ہے۔ جس کی سرپرستی
جانشین شیخ القیصر حضرت مولانا عبد اللہ
انور صاحب دامت برکاتہم نے بکمال
شفقت فرما رکھی ہے۔ اللہ تعالیٰ ہمارے
ان بزرگوں اور دیگر اکابر کا سایہ
رحمت ہمارے سروں پر تا دیر قائم
رکھیں تاکہ یہ بابرکت مجالس قائم ہوتی رہیں
اور خلق خدا اپنی روحانی پیاس بجھاتی
رہے۔

درس قرآن حکیم کے ساتھ ساتھ درس
حدیث بھی برابر جاری ہے۔ گذشتہ حصہ
میں چھ احادیث پڑھی گئیں۔ جن کے
راویان کرام کے اسماء گرامی یہ ہیں۔ حفصہ
ابن عباس رضی اللہ تعالیٰ عنہ، حفصہ ابوالوب
النضاری رضی اللہ تعالیٰ عنہ اور حضرت ابو
ہریرہ رضی اللہ تعالیٰ عنہ۔ ایک حدیث
تبرکاً پیش خدمت ہے۔ عَنْ ابْنِ مَرْثُودٍ
رَضِيَ اللَّهُ تَعَالَى عَنْهُ قَالَ قَالَ رَسُولُ اللَّهِ
صَلَّى اللَّهُ عَلَيْهِ وَسَلَّمَ الطَّاعِمُ الشَّاكِرُ
كَالضَّائِمِ الضَّابِرِ۔ (ترجمہ) حفصہ ابوالبرہ
رضی اللہ تعالیٰ عنہ سے روایت ہے ،
رسول کریم صلی اللہ علیہ وسلم نے فرمایا ، وہ
آدمی جو کھانا کھا کر اللہ تعالیٰ کا شکر
ادا کرے ، اس کو وہ اجر ملے گا جو
اس روزے دار کو ملتا ہے ، جو صبر کرنے
والا ہو مجلس ذکر بھی ہر ماہ محترم صوفی

محمد یونس صاحب کرواتے ہیں ، اور
ان کی تقاریر بھی ”خدا م الدین“ پر شائع
ہو جاتی ہیں۔

منزل انوار القرآن پہلے کی نسبت
آج زیادہ بہتر حالت میں آپ حضرات
کے سامنے ہے۔ اللہ تعالیٰ اسے مزید
بہتر بنا کر مرکز دین میں بنائے۔
اسال ۹۳ طلبہ و طالبات زیر تعلیم ہیں۔
جن میں سے چھ بچے بچیوں نے اس سال
ناظرہ قرآن کریم ختم کیا ہے۔ جن کو ابھی
حضرت اقدس انعامات عطا فرمائیں گے۔
اس مدرسہ کے استاذ قاری حافظ ذوالنہی
صاحب ہیں۔ جن کی محنت شاقہ کا
یہ ثمر ہے۔ اللہ تعالیٰ ان کو جزائے
خیر عطا فرمائے۔

گذشتہ ایام میں ہماری جماعت کے
ایک بلند پایہ بزرگ اور حضرت لاہوری
رحمۃ اللہ علیہ کے دیرینہ خادم احجاج رانا محمد
شیر جنگ خان صاحب کا کراچی میں
انتقال ہو گیا۔ اللہ تعالیٰ ان کو اپنے
سایہ رحمت میں جگہ دے اور جماعت
کو ایسا مخلص انسان عطا فرمائے جو
کے برادر گرامی جناب رانا محمد عاقل خان
صاحب کو اور تمام اہل خاندان کو
اللہ تعالیٰ صبر جمیل عطا فرمائے۔

اس کے بعد حضرت اقدس نے بچوں
میں دینی کتب کے انعامات تقسیم فرمائے
اور ایک مختصر مکتبہ جامع تقریر ارشاد
فرمائی۔ جلسہ کی کاروائی ختم ہونے سے
پہلے ہی حضرت اقدس عازم راولپنڈی ہو
گئے۔ کیونکہ لاہور کے لیے آپ کو ابجے
کی پرواز سے تشریف لے جانا تھا اور مجھے
لاہور پہنچ کر پڑھانا تھا۔

جینرکھنٹے

رائے ونڈ میں

مریر کے قلم سے

آج کل پورا ملک گرمی کی زد میں ہے۔ آسمان آگ برسا رہا ہے اور پانی کی کمی اس پر مستزاد! بالخصوص لاہور جہاں ہم لوگ رہ رہے ہیں گرمی کی شدت اور پانی کی خطرناک حد تک کمی کا شکار ہے۔ سابقہ حکومت نے لاہور کی آرائش و خوبصورتی کا لمبا چوڑا پلان بنایا تھا لیکن اس کا حدود اربعہ مقبول لوگوں کے رہائشی علاقوں کی سڑکوں کی توسیع و مرمت تک محدود رہا اور اب بھی اس نوع و انداز کی بعض بعض سڑکوں پر کام جاری ہے لیکن جہاں تک اصل و قدیم لاہور کا تعلق ہے وہ مسائل کا گڑھ بنا ہوا ہے۔ سڑکیں گلیاں خستہ حال، نکاسی آب کا ناقص انتظام، پینے کے پانی کی کمی، سوئی گیس جیسی سہولتوں کا فقدان وغیرہ جیسے مسائل شہر کے باسیوں کے لیے سواں روح بنے ہوئے ہیں لیکن جہاں تک اہل دل اور اہل دانش کا تعلق ہے ان کی دنیا ہی مخصوص ہوتی ہے۔ ان کے عزائم اور حوصلے ہمیشہ بلند رہتے ہیں۔ ان کا جنوں انہیں کسی وقت بھی چپیں سے بیٹھنے نہیں دیتا اور وہ توفیق الہی سے ہمیشہ مرگرم عمل رہتے ہیں۔

حضرت شیخ الہند قدس سرہ کے

شاگرد رشید حضرت مولانا محمد الیاس قدس سرہ کے سوزِ دروں نے ”تبلیغی تحریک“ کی جو بنیاد رکھی وہ آج ”اصلہا ثابت و فرعہا فی السماء“ کا نمونہ و مصداق بن چکی ہے۔ بستی نظام الدین کی زرخیز مٹی میں اُگتے والا یہ پودا اس وقت ایک تناور درخت بن چکا ہے اور اس کی چھاؤں سے ایک عالم فیض اٹھ رہا ہے۔ پاکستان میں اس جماعت و تحریک کے مرکز ”رائے ونڈ“ میں آپ کسی وقت جاہیں ہزاروں کی تعداد میں افراد آپ کو موجود نظر آئیں گے اور مرکزی اجتماع کے موقع پر تو یہ سلسلہ لاکھوں تک پہنچ جاتا ہے۔ ان آنے والوں میں دنیا کے ہر ملک اور ہر خطہ کے افراد آپ کو موجود نظر آئیں گے۔ رنگ مختلف، زبانیں مختلف اور اتنی کہ ایک دوسرے کی بات سمجھ نہ سکیں لیکن ”لا الہ الا اللہ“ کا مقدس رشتہ ایسا مرکز اتحاد ہے کہ ہر آدمی دوسرے سے مل کر خوشی و مسرت محسوس کرتا ہے۔

اب کے یکم مئی سے ۱۰ مئی تک رائے ونڈ میں مخصوص افراد کا جوڑ تھا۔ ان مخصوص افراد سے مراد وہ لوگ تھے جنہوں نے اس

کام میں مقبول وقت لکھا۔ آپ حیران ہوں گے کہ یہ مخصوص افراد بھی ہزاروں کی تعداد میں تھے۔ مئی کا مہینہ جس کے متعلق ہے کہ: مئی کا آپہنچا ہے مہینہ بہا ایڑی سے چوٹی تک سپینہ اس میں اپنے کام کاج چھوڑ کر اپنے خوج پر آنا واقعی حیرت ناک بات ہے اور یہ سب صدقہ ہے مرحوم بانی تحریک کے خلوص و اخلاص کا رائے ونڈ چونکہ لاہور کے قریب ہے اس لیے ارباب مرکز نے لاہور کی طرف توجہ دی اور دو سو سے زائد جماعتیں جن میں ہر جماعت کم از کم دس افراد پر مشتمل تھیں لاہور بھیج دیں۔ یہ تمام جماعتیں لاہور کے گلی کوچوں میں پھیل گئیں اور تین تین دن تک لاہور کی مختلف مساجد میں مقیم رہ کر کام کیا۔ احقر جہاں خطبہ جمعہ دیتا ہے وہاں جو جماعت آئی اس کے امیر گوجرانوالہ کے ایک صاحب تھے اور اس جماعت میں فیصل آباد وغیرہ کے بعض حضرات شریک تھے جب کہ ۵ حضرات بیرون ملک سے تعلق رکھتے تھے یعنی ان حضرات کا تعلق ملایا سے تھا ان سب حضرات نے جس خلوص و محبت کا میری ذات کے معاملہ میں مظاہرہ کیا وہ میرے لیے ایک خوشگوار تجربہ تھا اور میرے دل میں اس کی یادیں ہمیشہ رہیں گی۔ اپنی کوتاہ ہمتی کہ میں کوئی زیادہ خدمت نہ کر سکا۔ لیکن یہ طے کر لیا کہ آخری دن یعنی (۱۰ مئی) کی دعا میں ضرور شریک ہونگا بعد میں قدرے ترمیم کے ساتھ ۹ مئی

کی شام وہاں پہنچ گیا۔ جس کے محلہ
 کی بے احتیاطی نے بیٹہ کو دیا۔ جس
 کا نتیجہ یہ ہوا کہ ہم نماز مغرب سے
 چند منٹ بعد وہاں پہنچے۔ بلاشبہ
 ہزاروں کی تعداد میں افراد تھے۔
 دور دور تک شامیانے لگے ہوئے
 تھے اور اللہ کی مخلوق ذکر و فکر
 میں مشغول! تھوڑی دیر بعد سب
 کی توجہ سیٹج کی طرف ہو گئی۔
 ذمہ داران مرکز سیٹج پر تشریف فرما
 تھے اور لاہور میں کام کرنے والی
 جماعتوں کے نمائندگان اپنے اپنے
 تاثرات پیش کر رہے تھے، تاثرات
 خاصے امید افزا تھے۔ اور اندازہ
 ہوتا تھا کہ زمین میں نئی بہر حال
 موجود ہے۔ محنت و لگن سے کام کیا
 جائے تو سرسبز و شادابی عین ممکن
 ہے۔ تاثرات و ہدایات کا سلسلہ قریباً
 رات دس بجے تک جاری رہا یہ سارا
 سلسلہ اردو زبان میں تھا۔ وہ گئے
 وہ لوگ جو اردو سمجھنے پر مستدر
 نہیں تو وہ جمع کے درمیان ہی مختلف
 مقامات پر بصورت حلقہ بیٹھے تھے
 اور ایک ترجمان ان کے درمیان
 لاؤڈ سپیکر کے ذریعہ سیٹج کی باتیں سن
 کر ان تک پہنچا رہا تھا۔ ہم جہاں
 بیٹھے تھے اس کے قریب ہی عربی دا
 حضرات کا مجمع تھا جن میں سعودی
 عرب، مصر، شام، سوڈان و مراکش
 اور لبنان وغیرہ ممالک کے حضرات
 تھے۔ مخصوص عربی لباس میں وہ لوگ
 بڑے بھلے معلوم ہو رہے تھے اور
 سب سے زیادہ غرض اس بات کی
 تھی کہ اکثر و بیشتر حضرات کے چہرہ

پر سنت کے مطابق داڑھیاں تھیں
 گویا خط عرب جو ایک عرصہ تک
 اجتماعی طور پر اس سنت سے غرو
 ہو چکا تھا اب پھر فطرت و اصل
 کی طرف لوٹ رہا تھا، ان حضرات
 کے لیے ترجمانی کے فرائض پشاور کے
 ایک صاحب سر انجام دے رہے تھے
 مخصوص پشاور کی وضع قطع کے یہ
 بھاری بھر کم جواں سال صاحب جس
 خوبصورتی، چابکدستی اور روانی کے ساتھ
 ترجمانی کر رہے تھے اس پر بلا ساختہ
 قربان ہونے کو جی چاہتا اور میرا ایک
 کان سیج کی طرف تھا تو دوسرا ان
 کی طرف۔ دس بجے یہ سلسلہ منقطع
 ہوا اور نماز عشاء ہوئی۔ اللہ اللہ
 کیسا حسین سال تھا کہ ہزاروں
 پیشانیوں ایک دم اپنے اللہ کے حضور
 سجدہ برپا تھیں اور لاؤڈ سپیکر کے
 تکلف کے بجائے کثیرین کا سلسلہ تھا
 جو عجب اللہ کی صدا بلند کرتے تو
 کائنات کا پتہ پتہ بھوم جاتا۔ نماز کے
 بعد مختصر سا کھانا کھایا، مختلف احباب
 سے مختلف عنوانات پر باتیں ہوتی رہیں
 اور ۱۲ بجے کے بعد بستر پر دراز ہونے
 کا موقع ملا۔ ظاہر ہے کہ بستر زمین پر
 بچے ہوئے تھے اور ہم تو لاہور سے
 تھی دست لگے تھے۔ میرے اہل محلہ
 اور مخلص دوست نفیس الرحمٰن صاحب
 کے خلوص اور ان کی محبت نے آرام
 و راحت کا جس طرح اہتمام کیا اس
 پر ان کے لیے دل سے بے ساختہ
 دعائیں نکلیں۔ اللہ تعالیٰ انہیں اجر جزیل
 سے نوازے۔

حضرات اچھے کر مالک کے حضور جھڑپ
 ہونے لگے۔ آخر شب کا یہ حال
 اور ہزاروں افراد کا اپنے اپنے
 طور پر امت کے لیے مصروف آہ و بکا
 ہونا عجیب سا معاملہ تھا اور احساس
 ہوتا تھا کہ امت کے بچاؤ کا اصل
 راز اسی قسم کے اعمال میں ہے۔
 جنونیوں کا ایک طبقہ جس طرح مصروف
 عمل ہے۔ وہ پوری امت کے نقصان کا
 سامان فراہم کر رہا ہے۔ صبح کی نماز
 ہوئی اور پھر بیان۔ بیان مختلف حضرات
 کے ہوئے اور ناشتہ کے وقفہ کو چھوڑ
 کر ٹھیک ۱۲ بجے تک جاری رہے۔
 لیکن حضرت مولانا عبداللہ آف قرطی کا
 بیان حاصل مجلس تھا خلوص و ولایت
 اور سوز میں ڈوبی ہوئی آواز جس سے
 موصوف نے طویل خطاب کیا جس
 کے بعض حصے تو بالخصوص خصوصی توجہ
 کے مستحق تھے۔ مثلاً انہوں نے طلبہ
 اور ان میں سے بھی بالخصوص عمری
 درسگاہوں کے طلبہ کی طرف توجہ
 دلائی۔ ان کا کہنا تھا کہ ملت کا
 ہر فرد نظم و انتظام کی فراموشی کا
 رونا روتا ہے لیکن جس نسل نے
 آئندہ چل کر انتظامی شعبوں کو
 سنبھانا ہے ان کی تربیت کی طرف
 کسی کی توجہ نہیں۔ والدین سے اول
 اساتذہ حقوق کی پامالی کا رونا روتا
 ہیں لیکن بچوں اور طالب علموں کی
 تربیت کے سلسلہ میں فرائض سے
 جس طرح غفلت برتتے ہیں اس پر
 موصوف نے خوب سے خوب گفتگو
 فرمائی۔ اور واقعہ یہ باتیں ذمہ دار
 لوگوں جن میں حکومت، اساتذہ، اہل علم

۷ بجے سے قبل ہی اکثر و بیشتر

اور والدین شامل ہیں کی خصوصی توجہ کے محتاج ہیں۔ اسلام نے دوسری بات جو وضاحت سے ارشاد فرمائی وہ یہ تھی کہ اختیار علیہم السلام کی دعوت پر اکثر و بیشتر ایمان لانے والے معاشرہ کے منظم طبقات تھے اور مستول و مالدار طبقے اکثر و بیشتر مخالف رہے "طوبی للفریاء" کا حدیثی ساز واضح کرتا ہے کہ دین و ایمان کا اصل سرمایہ اور متاع وہ پیسے ہوئے طبقات ہیں جس کی دینی اصلاح و تربیت کی طرف سے اکثر غفلت برتی جاتی ہے۔ اور انہی طبقات کی محرکیاں کسی نہ کسی وقت شہر بیا کرنے کا ذریعہ بن جاتی ہیں انہوں نے مزدور کی عظمت پر کوشش و تسنیم کی دلیل ہوئی زبان میں گفتگو کر کے اس کی اہمیت و حیثیت کو نکھارا اور اچاگ کیا اور جماعتی رفتار کو بالخصوص توجہ دلائی کہ وہ ان طبقات کی طرف متوجہ ہوں۔ بیانات و ہدایات سے فراغت کے بعد "اجتماعی دعا" کا مرحلہ تھا اور یہ عمل ٹھیک ۱۲ بجے شروع ہوا اور آدھ گھنٹے سے زائد وقت تک جاری رہا۔ حد نظر تک پھیلے ہوئے ہزاروں افراد نے قیامت درجہ تضرع و انکساری کے

ساتھ اللہ کے حضور ہاتھ پھیلا رکھے یہ وقت شدید گرمی کا تھا لیکن لوگوں نے عید اللہ دعا کرانے والے تھے۔ دعا کیا تھی غائب و حاضرات کے ایک ایک فرد کی اجتماعی اور انفرادی ضروریات و مشکلات اور پریشانیوں مالک الملک کے حضور پیش کر کے اس سے رحم طلب کیا جا رہا تھا پسینہ میں نہائی ہوئی دنیا کے نامے اور آئین عرش تک پہنچنے محسوس ہو رہے تھے اور آنسو آنکھوں سے نکل کر چہرہ داغی کو تر کرتے ہوئے چٹائیوں اور جائے نماز کو تک پہنچ رہے تھے یوں محسوس ہوتا تھا کہ یہ لوگ غایت فریاد کے سبب دم گھٹ کر رہ جائیں گے اور جب دعا ختم ہوئی تو اس کے بعد بھی خاصی دیر تک ایک خاص کیفیت طاری رہی۔ اور سسکیوں کا سلسلہ جاری رہا۔ دعا میں لاہور اور گرد و نواح کے لوگ بکثرت پہنچے ہوئے تھے اور یوں محسوس ہوتا تھا کہ آج امت اپنے گن ہوں پر بھرپور ندامت کے جذبے کے ساتھ تلافی مافات کا عہد کر رہی تھی۔ اس کے بعد ہفتہ عشرہ سے لے کر چلہ اور تین چلوں تک کی جماعتوں کی روانگی۔

یہ تھے وہ لوگ جنہیں ایک

جنون گھر سے دور لے چلا تھا اور ایسے عالم میں کہ کاروبار و ملازمت کی چھٹی کے ساتھ ساتھ خیر و اخراجات اپنے تھے۔ وہ لوگ جس وقار و عاجزی کے ساتھ اپنا مختصر ضروری سامان سر پہ اٹھائے جا رہے تھے۔ اس منظر کو دیکھ کر محسوس ہوتا تھا کہ امت کے دن پلٹنے کا وقت قریب آچکا ہے۔ خدا کرے کہ ایسا ہی ہو اور یہ مسرت و خوشی کے مواقع ہم اپنی آنکھوں سے دیکھیں۔ آمین

اللہم بحرمت سید المرسلین صلی اللہ تعالیٰ علیہ وسلم۔

عالم پابیت تکمیل کو نہیں پہنچتا جب تک نال حال نہ ہو جائے، عالم بے عمل خلق خدا کی گمراہی کا باعث ہوتا ہے (امام الاولیاء حضرت امام علیؑ)

اللہ تعالیٰ ہمیں باعمل علماء حق کے قافلہ میں شامل ہو کر دینے کی مسرت بندگی کے لیے کام کرنے کی توفیق عطا فرمائے

احماج خلیل احمد لہیا نومی ادارہ پیاپنج

ڈگلس پور فیصل آباد

(2505)

معاونین کرام زکوٰۃ و عطیات جامعہ کے کانٹ

۵۲۶۹ سہ ماہی بنک

تحمل و جہد میں جمع کروا کر ملنے لگی

دینی ارشاد اور مذہبی حیرت

تعلیم الاسلام مجوز صبح مسلم

جامعہ اسلامیہ اسلامیہ


پچاس سال سے خیرین دینی سے مصروف

ہونے میں کمال اراضی شینا رب شرک خریدنے کی بنا پر تین ہزار

نویسوا لہ ہے، عفت یہ متعدد دیہاتوں میں خانوں کے قیام

اور کھیری اخراجات کا تحفیہ میں لاکھ روپے سے زائد ہے، شہر سے

زادہ پزیر تعلیم ہیں اور جامعہ اب تک مطبوعات شائع کر چکا ہے۔



حکومت اور اہل علم کی توجہ کیلئے

جامعہ ملیہ ملیر سٹی کراچی ۴۲ کے ایک درد مند استاد کا یہ خط جو ملتان کے قاری محمد طاہر صاحب مدارس مدرسہ قاسم العلوم کے نام ہے ہم پیش خدمت کر رہے ہیں، یہ خط اپنے مطالب و مفہوم کے لحاظ سے بالکل واضح ہے، اسے پیش کرنے کا مقصد یہ ہے کہ تعلیمی سطح پر ہم اپنے حالات کا جائزہ لے کر اصلاح احوال کی کوشش کریں۔

امید کی جاتی ہے کہ حکومت اور اہل علم اس طرف خصوصی توجہ دیں۔ (ادالہ)

کراچی

۸/۳/۷۸

صاحب گرامی حضرت قاری صاحب

سلام سنوں! میں آپ کے لیے اجنبی ہوں۔ لیکن میرا نعت آپ سے آپ کی حیرت انگیز تصنیف ”کمال الفرقان“ کی معرفت ہے کہ جسے آپ نے از ماف انکسار اور سعادت طلبی شرح کا نام دیا ہے۔ حضرت تھانویؒ کا رسالہ ”جمال القرآن“ تجوید کے بنیادی تقاضا کے لیے عمدہ چیز ہے لیکن اسے تجوید کی تعلیم کے لیے مکمل نصابی کتاب کی حیثیت سے استعمال نہیں کیا جا سکتا۔ حضرت نے اسے اس ضرورت کے جواب میں شاید تحریر بھی نہیں فرمایا تھا۔ اس رسالے کی اصل افادیت اس کی ترقیبی روح میں ہے۔ یہ رسالہ تجوید کی اہمیت کا احساس دلاتا ہے

اور اسے حاصل کرنے پر آمادہ کرتا ہے آگے جو بڑا کام ہے اسے آپ نے اللہ کی توفیق سے پورا کیا ہے۔ اللہ آپ کو اسی خدمت کے صلے میں اپنے بہترین انعامات سے نوازے۔ تجوید کی اصل تو مستند استاد ہے لیکن فن کے اسالیب و آداب کسی مستند استاد کے قلم سے ضابطہ تحریر میں سامنے آجائیں تو تعلیم کا کام آسان ہو جاتا ہے۔ آپ کی یہ شرح تمام دینی مدارس میں جہاں تجوید کی تعلیم ہوتی ہے بے حد مفید ثابت ہوگی۔

میں بد قسمتی سے انگریزی تعلیم کا آدمی ہوں۔ لیکن ذوقی حیثیت سے آداب دین سے وابستہ ہوں۔ بڑی عمر میں مدرسہ نیو ٹاؤن کے ایک شفیق دوست اور استاد سے قرآن شریف ناظرہ پڑھا، حج کیا، داڑھی رکھی

اور اب دنیاوی کاروبار محدود کر کے جامعہ ملیہ کے بڑے تعلیمی ادارے میں رہتا ہوں۔ یہاں تقریباً چار ہزار طلباء دن کے اوقات میں تعلیم حاصل کرتے ہیں۔ ایک کالج ہے، ایک استاد کی تربیت کا کالج ہے، ایک پیشوں کی تربیت کا ادارہ ہے۔ دو ثانوی مدارس طلباء کے، تین ابتدائی مدارس ایک لڑکیوں کا ثانوی مدرسہ۔ یہ سب ایک ہی جگہ ملیہ کے علاقے میں ہیں اور مشہور ہیں۔ طرز تعلیم عام انگریزی مدرسہ کا ہے۔ ان اداروں کے باعث جامعہ ملیہ میں ایک وسیع مسجد بنی ہوئی ہے۔ میں آٹھ ہزار نازیروں کی نگہداشت کے لیے ایک مسجد اس تعلیمی کاشی کی سب سے غیر آباد عمارت ہے۔ عام نازیروں میں ۸ آدمی، بعض میں ۲۰ سے ۴۰ تک رہتے ہیں۔ جمعہ میں ۲۰ سے

۱۰ یا ۱۵ سے زیادہ نماز کے لیے نہیں آتے۔

ابتدائی مدارس میں جہاں بچے اَدل جماعت سے پنجم تک تعلیم حاصل کرتے ہیں، وہی تعلیم صفر ہے۔ حالانکہ سرکاری اور کالونی طور پر حکومت توقع کرتی ہے کہ بچوں کو عام اسلامی تعلیمات کے علاوہ نماز اور ۱۰ پارے قرآن کے سکھ لینا چاہئیں۔ لیکن قرآن پڑھانے کو بالکل اساتذہ کی نااہلی کے باعث بچے کلمہ نماز، قاعدہ، قرآن سب سے غاری رہتے ہیں۔ ثانوی مدارس میں چھٹی جماعت سے دسویں جماعت تک تعلیم ہوتی ہے۔ وہاں حکومت کے نصاب کے مطابق بچوں کو آٹھویں جماعت کے تھانے پر قرآن شریف ناظرہ ختم کر لینا چاہیے۔ لیکن افسوس کہ اس نصاب پر عمل نہیں ہوتا۔ اساتذہ کی تربیت کے واسطے میں دانگلے کی شرط یہ ہے کہ استاد قرآن شریف ناظرہ پڑھ سکتے ہوں۔ افسوس یہ کہ جس وضع کا ناظرہ یہ استاد پڑھتے ہوتے ہیں اس کے دُور صفائی اور اس کی فنی اصلاح کا ان کی تربیت میں کوئی انتظام نہیں۔ انہیں بچوں کو تعلیم دینے کے تمام طریقے سکھائے جاتے ہیں۔ ہر مضمون پڑھانے کے بعد تفصیل سے مشقوں کے ساتھ سمایا جاتا ہے نہیں سکھاتے تو قرآن شریف پڑھنے اور پڑھانے کا قاعدہ۔ یہ اساتذہ تربیت مکمل کر کے ثانوی مدارس میں نوکر ہو جاتے ہیں۔ ظاہر ہے وہ قرآن پاک کے علاوہ ہر مضمون پڑھاتے

ہیں۔ نظام کی یہ خرابی بچوں کو قرآن سے محروم کر دیتی ہے۔

انگریزی تعلیم کے اداروں میں دینی تعلیم کا یہ نقش عام صورت حال کا نمونہ ہے۔ میں نے اس صورت حال سے بربیدہ ہو کر اپنی بے انتظامی کے باوجود بالکل چھوٹے پیمانے پر دو سال ہوئے مسجد میں اللہ تعالیٰ کی توفیق سے اذان اور امامت کا باضابطہ انتظام کرایا، ایک تعلیم القرآن کا مدرسہ مسجد میں پہلا بار شروع کیا۔ جس میں ان اداروں کے ان اساتذہ کے بچے قرآن پڑھنے آئے جو مسجد کے قریب اساتذہ کے رہائشی گاہروں میں رہتے ہیں۔ اس وقت شام کے اسی مدرسے میں ۳۵ بچے ہیں اور تقریباً ۱۰ سے ۱۵ پارے ختم کر چکے ہیں۔ یہ تمام بچے دن کو انگریزی مدارس میں پڑھتے ہیں۔ اس کے بعد ہم نے تجربے کے طور پر مسجد اور ابتدائی مدرسے میں ایک اخلاقی صحابہ کے ماتحت کلمات نماز، قاعدہ، قرآن پاک کی تعلیم کے لیے ابتدائی مدرسے کے بچوں کو مسجد بلوانا شروع کیا جو مدرسے کے سامنے ہے بچوں کا ایک پورا کلاس جس میں ۸۰ سے ۱۲۰ بچے ہوتے ہیں ایک گھنٹہ کے لیے مسجد آتا ہے۔ ہر جماعت صبح کے اوقات میں ایک استاد کی نگرانی میں آتی ہے۔ فی الحال ہم ایک استاد قاری کی مدد سے تجربہ کر رہے ہیں کہ جاہل رہ ہنس کے مقابلے میں یہ بھی فہمیت ہے۔ لیکن جلد ہی ہم کم از کم دو اساتذہ کے ذریعہ جماعتوں کو چھوڑا کریں گے تاکہ اساتذہ کو توجہ

کرنے میں سہولت ہو۔ ان بچوں کی تعلیم ۳ سے ۵ سال ہے۔ جب تک یہ اسکول میں ہیں مسجد آتے رہیں گے۔ جن کا قرآن جماعت پنجم تک ختم نہیں ہوگا وہ چھٹی سے دسویں تک مزید پانچ سال مدرسے سے وابستہ رہیں گے۔ میں یقین ہے کہ ان بچوں کے دوران تعلیم میں جو تقریباً دس سال ہے قرآن شریف کا ناظرہ ختم کرنا ممکن ہے بلکہ اس کے ساتھ انہیں بنیادی عقائد، عبادات، معاملات اور عمل کی تعلیم بھی دی جا سکتی ہے جو ان کے اپنے مدرسے میں سرکاری نظام کے نقص کے باعث ناممکن ہے۔ اسی طرح ہم زیر تربیت اساتذہ کے کالج میں اس کا انتظام کر سکتے ہیں کہ انہیں قرآن شریف کا تجزیہ و تفسیر سکھا دیا جائے۔ اور بچوں کو پڑھانے کے مستند قواعد علمی اور عملی طور سے سکھا دیے جائیں تاکہ وہ اداروں میں نوکر ہونے کے بعد قرآن شریف کی تعلیم دینے پر قادر ہوں اس مسئلے میں میرے پاس اور وضاحتیں بھی ہیں جو میں طوالت کے خوف سے فی الحال نظر انداز کرتا ہوں۔

ہم نے ابتدائی مدرسے کے ۵۰ طلباء پر جو تجربہ کیا ہے وہ کامیاب معلوم ہوتا ہے۔ ثانوی مدارس کے طلبہ میں شوق ہے کہ وہ بھی آئیں، لیکن ہم اتنے وسائل اور اساتذہ نہیں لا سکتے کہ مزید ۱۰۰۰ طلبہ کی تعلیم کا انتظام کریں۔ لیکن اسکاں ہے اور جیسے جیسے ہیں تجربہ ہوتا گیا ہم ان سہولتوں میں مزید

طلباء کو شریک کریں گے۔

ہمارے اس سلسلہ میں آپ جاری رہنائی کر سکتے ہیں ایک عمدہ قاری اور استاد کی تلاش ہے۔ ہم نے یہاں آپ کے استاد مکرم حضرت ستاری رحیم بخش صاحب مدظلہ اور انجمن کے محاسبین علی کے بارے میں بہت کچھ سنا ہے۔ آپ کے طریقہ تعلیم کا ذکر بھی ہوا ہے۔ اگر آپ کے شاگردان رشید ہیں کوئی صاحب ایسے ہیں جو اس وضع کے طلباء کے لیے موزوں معلم اور عمدہ نمونہ ہوں اور کراچی آنا پسند کرتے ہوں تو براہ کرم ان کا نام اور پتہ ہمیں روانہ کریں۔ ایک مرکزی اور کلیدی ماہر استاد کی موجودگی میں ہم ضرورت کے مطابق ان کے ماتحت نائبین ان کی مدد سے تلاش کرتے رہیں گے۔

واضح رہے کہ ہماری یہ کوشش غیر سرکاری ہے اور ہم اسے کسی سطح پر سرکاری نہیں بنانا چاہتے ہمارا مقصد قرآن کریم کی تعلیم کو مغربی وضع کے طلباء میں عام کرنا ہے اور یہ صرف لٹد ہے کوئی دنیوی شہرت یا منفعت مقصود نہیں، ہم اس کام کو بے حد ضروری سمجھتے ہیں اس لیے کہ یہ طبقہ دینی مدارس سے دور تو ہے ہی اپنے رہائشی علاقوں کی مساجد اور ان کے قرآنی مدارس سے بھی دور ہے، یہ کام دینی اور سیاسی جماعتیں کر رہی ہیں۔ اور نہ ہی تبلیغی جماعت اتنی بڑی تعداد تک اس کام کے لیے پہنچ رہی ہے۔ جو ادارے خاص تعلیم القرآن کا کام کر رہے ہیں، ان کی تعداد محدود

ہے اور ان کے مدارس میں طلباء کی بہت محدود تعداد انگریزی مدرسوں سے آتی ہے۔ کراچی میں جمعیتہ تعلیم القرآن جو پنجابی سوداگران دہلی کا ذیلی ادارہ ہے اور حضرت قاری حبیب اللہ صاحب کے مشورے اور رہنائی سے شہر میں تعلیم القرآن کا انتظام کرتا ہے۔ اس وقت (۱۵۵) اساتذہ کے ذریعہ مختلف علاقوں میں مدرسے چلا رہا ہے۔ موزوں مدرسین کا ملنا ان کا بھی مسئلہ ہے۔ ہمیں ان کی معرفت ۳ مدرسین کا تجربہ ہو چکا ہے جو افسوسناک اور ناگفتنی ہے۔ ہمیں اس مغربی تعلیمی اداروں کے بھروسے میں جس قسم کے استاد کی ضرورت ہے اس کا اپنے کام میں پختہ تربیت یافتہ ہونا بہت اہم ہے۔ اس کے علاوہ اس کا اخلاق و وقار اور طریقہ تعلیم ایسا ہونا چاہیے کہ وہ ہمارے گریز یا گاہکوں کے لیے کشش کا باعث ہو۔ اور اس کی ذات دینی مرکز کی حیثیت اختیار کرے اور قابل تقلید اور تعریف سمجھی جائے۔ اس وضع اور صفات کے حامل کوئی قاری اور استاد آپ ہوں یا کچھ عرصے بعد آپ کی نظر میں آئیں تو براہ کرم ہمیں مطلع ضرور کریں۔ اگر آپ کے کوئی پسندیدہ شاگرد یا ہم درس ساتھی کراچی میں موجود ہوں تو ان کا نام اور پتہ بھی لکھیں تاکہ ان سے ضرورت پڑنے پر مشورہ لیا جاسکے۔ اس زحمت کے لیے دلی معذرت پیش کرتا ہوں امید ہے کہ قبول فرمائیں گے۔

عرض مدعا کے بعد آپ کی

کتاب سے متعلق چند معلومات۔

۱۔ اگر آپ متفق ہوں تو اس بات پر غور فرمائیں کہ آپ کی کتاب کا مفصل مواد اس طرح ڈھالی دیا جائے کہ اس کی صورت فن تجوید پر ایک کتاب کی ہو جائے۔ اصل متن کثیر التعداد سرخیوں کے تحت درج کیا جائے۔ فروعی اور باریک توضیحی بحثیں حاشیہ میں باریک لکھ دی جائیں۔ کتاب کی نوعیت ایسی ہو کہ اسے دینی مدارس کے طلباء کے علاوہ مغربی انداز کے مدارس کے طلباء، اساتذہ اور عام پڑھنے لکھنے لوگ استعمال کر سکیں۔ اور یہ کتاب اس فن میں ایک معیاری نصابی کتاب بن جائے۔ معاملہ صرف موجودہ کتاب کی صورت، ترتیب اور ساخت پر ہے۔ ورنہ مضمون اور زبان کے لحاظ سے کتاب ماشاء اللہ بہت عمدہ ہے۔

۲۔ مجوزہ صورت میں ایک تفصیلی باب کا اضافہ بے حد مفید ہوگا۔ جس میں قرآن کریم کی تجویذی تعلیم کے طریقے کی بحث ہو، ایک طریقہ تو وہ ہے جو دینی مدارس میں مستعمل ہے۔ کیا یہ طریقہ انگریزی مدارس کے طلباء کے لیے بھی اسی طرح موزوں ہے یا اس میں تبدیلی کی گنجائش ہے۔ اس کتاب کے تجربے اور ضرورت کی بناء پر قرآن کریم کی تعلیم کے طریقے مفصل بیان کرنے کی ضرورت ہے۔ خصوصاً ابتدائی حصے کی تعلیم، مخارج اور صفات ایک ساتھ سکھائے جائیں یا مخارج کو مقدم اور صفات کو مؤخر کیا جائے۔

باہر نئی نسل جس طرح کی تعلیم و تربیت حاصل کر رہی ہے وہ قرآن سے خالی ہے اور خدا وہ دن نہ لائے کہ اس بہوم بے قرآن کی تعداد اتنی بڑھ جائے کہ پھر ان کا سنبھالنا ناممکن ہو جائے۔ اس سیلاب جہل کو روکنے کی جو کوشش ہو سکے اللہ کی توفیق سے کرنی چاہیے اور یہ آپ جیسے علماء کی رہنمائی کے بغیر ممکن نہیں۔

دعائے خیر کا محتاج
آپ کا خادم محمد شمیم
مسجد جامع ملیہ میرٹھ کراچی ۴۴

بے شمار سوالات جن کا جواب ایک قابل اعتماد طریقہ تجویز کر دینے سے مل جائے گا۔ ایسا طریقہ جس پر کتاب میں دی ہوئی ہدایات کی روشنی میں عمل کیا جاسکے۔

۳۔ کتاب میں یا تو موجودہ قاعدوں کی جیسے بغدادی، نورانی، یسرنا القرآن یا جیسی ہیں، کہ توثیق ہو یا پھر بالکل الگ قاعدہ تجویز کیا جائے۔

امید ہے کہ آنجناب اس کام کی اہمیت اور ضرورت پر غور فرمائیں گے اور مناسب فیصلہ کریں گے۔ اس وقت حالت یہ ہے کہ دین کی فنیوں کے

کیا جدید سماعی اور بصری آلات کی سہولتوں سے فائدہ اٹھایا جاسکتا ہے۔ حروف کی نظری شناخت کے لیے قاعدہ اور تختہ سیاہ کس طرح استعمال کیا جائے۔ کیا حروف کی شناخت کا کوئی طریقہ اور ہو سکتا ہے؟ کیا مستند قاری کی آواز کو ٹیپ ریکارڈر کے ذریعہ محفوظ کر کے اس کا اعادہ ہو سکتا ہے؟ کیا یہ آواز بغیر منہ کی جنبش نظر آئے مفید ثابت ہو سکتی ہے، کیا آواز اور حرکات بیک وقت فلم کے ذریعہ محفوظ کی جاسکتی ہیں شرعاً جائز ہوں گی؟ یہ اور ایسے

باقیہ: احادیث الرسول سے آگے

کی عمر لمبی ہو تو چاہیے کہ اپنے عزیزوں اور رشتہ داروں سے جسے سلوک سے پیش آؤ۔

اللہ تعالیٰ نے ہر شخص کی روزی مقرر کر رکھی ہے۔ بعض اوقات ایسا ہوتا ہے کہ بہت سے لوگوں کی روزی ایک ہی شخص کے ذریعے ان تک پہنچتی ہے اس کی حیثیت صرف تقسیم کرنے والے کی ہوتی ہے اس لیے وہ شخص اگر ان لوگوں کا حصہ اور حقوق پوری دیا تدری کے ساتھ ادا کرتا رہے تو اس سے ان لوگوں کی دعائیں، ہمدردیاں اور مدد اس کے ساتھ ہوگی۔ اللہ تعالیٰ اس سے خوش ہوگا اور اس کے رزق میں اور زیادہ وسعت دے گا۔ لیکن اگر وہ اس کے برعکس کرے تو یقیناً دوسرے لوگوں کا حصہ اس کے رزق سے

اپنے بہت سے وسیلوں اور ذریعوں سے کام لے کر آزادی کے ساتھ چین اور آرام سے دن گزارے۔ قسم قسم کی نعمتوں سے اور لذیذ چیزوں سے فائدہ اٹھائے اور دوسری خواہش یہ کہ اس کی عمر لمبی ہوتا کہ وہ دنیا کی عمدہ اور اعلیٰ چیزوں سے دیر تک فائدہ اٹھاتا رہے وہ جی بھر کر پوری تسکین حاصل کر سکے اور کسی قسم کا ارمان باقی نہ رہ جائے۔

رسول کریم صلی اللہ علیہ وسلم نے ہماری ان دو خواہشوں کو پورا کرنے کے لیے ایک بہترین نسخہ تجویز فرمایا ہے ہمیں چاہیے کہ اس نسخہ سے فائدہ اٹھائیں آپ نے فرمایا کہ اگر آپ چاہتے ہیں کہ آپ کے رزق میں کشادگی ہو اور آپ

کم ہو جائے گا اور بددعائیں جدا ہوں گی۔

اسی طرح اگر کوئی آدمی اپنے عزیزوں اور رشتہ داروں کے حقوق کا خیال رکھتا ہو، ان کی ضروریات پوری کرتا رہتا ہو، ان کی کامیابی، خیر خواہی اور خوش حالی کی طرف توجہ دیتا ہو تو وہ لوگ صدق دل سے اللہ تعالیٰ سے دعا کریں گے کہ وہ اس شخص کا سایہ ان کے سر پر دیر تک قائم رکھے تاکہ وہ اس کی عنایات اور صلہ رحمی سے زیادہ مثلاً تک فائدہ اٹھاتے رہیں۔ ان کی دعا قبول کرتے ہوئے اللہ تعالیٰ اس کے رزق میں اور فراخی دیتا ہے اور اس کی عمر لمبی کرتا ہے۔

ہم سب پر لازم ہے کہ اپنے عزیزوں اور رشتہ داروں سے حسن سلوک سے پیش آئیں اور ان دونوں نعمتوں کو حاصل کریں۔

نکاح کا مسنون طریقہ

آج کے
مسئلہ

اکیس ۳۱ ماٹھے چاندی کے برابر ہوتے

ہیں۔ اب چاندی کی موجودہ قیمت اور نرخ کا موازنہ کر کے آپ خود دیکھ لیں کہ آیا دس درہم جو کم از کم مقدار مہر ہے کی قیمت موجودہ بھانڈے کے مطابق ۳۲ روپے بنتی ہے یا نہیں بنتی، اگر بن جائے تو کوئی حرج نہیں۔ کیونکہ مہر ادا کر دیا ہے، اور اگر ساٹھے اکیس ماٹھے چاندی کی قیمت سوا بتیس روپے سے زائد بنتی ہے تو جن لوگوں نے سوا بتیس روپے مہر مقرر کیا ہے، وہ باقی پیسے ملا کر ادا کریں، تاکہ مہر کی کم از کم مقدار ادا ہو جائے جو کہ دس درہم ہے۔

خطبہ نکاح میں رسول کریم علیہ الصلوٰۃ والسلام کا طریق بیٹھنے کا منقول ہے۔ جیسا کہ پیچھے بتایا جا چکا ہے کہ نکاح فقط ایجاب اور قبول کا نام ہے، ان دو اجزاء کے بغیر نکاح واقعی نہیں ہوتا، ان کے علاوہ مجلس نکاح میں خطبہ پڑھا جانا حضور صلی اللہ علیہ وسلم کی سنت ہے اور خطبہ میں جو آیات قرآنہ تلاوت کی جاتی ہیں وہ اس عقد میں برکت کے لیے پڑھی جاتی ہیں۔ اصل عقد نکاح ایجاب و قبول سے منعقد ہو گا۔ لیکن اگر ایک ہی مجلس میں دو نکاح ہوتے تو خطبہ ایک ہی کافی ہو جائے گا۔

----- ارشد حسن ثاقب -----

ہیں۔ اور بد احتیاطی کا یہ مرض بہت عام ہے۔ اس لیے ہر وقت احتیاط ایمان کی ضرورت پہلے وقتوں کی بہ نسبت اب کہیں زیادہ ہے، تو کلمہ اور ایمان مجمل و مفصل کا اعادہ بھی احتیاط ایمان کی ایک صورت ہے اور اس سے یہ ظاہر کرنا مقصود ہوتا ہے کہ میں مسلمان ہوں اور ظاہر ہے کہ مسلمان ہونے کا اظہار نکاح پڑھوانے سے پہلے کرنا چاہیے نہ کہ بعد میں؟ اس لیے اگر کلمہ کا اقرار لسانی لینا ہی ہو تو ایجاب قبول سے پہلے ہونا چاہیے!۔

دلہن سے اجازت حاصل کرنے کے لیے از خود قاضی کا جانا بلا ضرورت ایک فعل غیر مشروع کا ارتکاب کرنا ہے۔ کیونکہ اجازت کے لیے اس کی آواز سنا ضروری ہو گا۔ اور عام طور پر قاضی غیر محرم ہی ہوتے ہیں، اور غیر محرم کے لیے عورت کی آواز بھی "عورت" ہے، لہذا والد کا اجازت حاصل کرنا، اور پھر والد کا اجازت دینا محتاط اور بہتر طریقہ ہے۔

سوا بتیس ۳۲ روپے مہر کا التزام بے بنیاد ہے۔ یہاں یہ بات یاد رہے کہ مہر کی کم از کم مقدار دس درہم ہونا ضروری ہے، اور دس درہم تقریباً ساٹھے

سوال :- نکاح کا مسنون طریقہ کیا ہے؟ کوئی ایجاب پہلے اور کوئی کلمہ طیبہ اور ایمان مجمل و مفصل پہلے، کوئی سب سے پہلے خطبہ پڑھتے ہیں اور کوئی بعد میں خطبہ پڑھتے ہیں، کسے قاضی حضرات دلہن کو ایجاب وغیرہ قبول کرائے خود جاتے ہیں اور بعض سرپرست کی اجازت ہی کو کافی سمجھتے ہیں اور پھر سوا بتیس ۳۲ روپے کو شرعی حق مہر سمجھا جاتا ہے۔

اور خطبہ نکاح محض انسانیت نے کھڑے ہو کر پڑھا یا بیٹھ کر۔ دو نکاح اکٹھے ہوں تو کیا ایک ہی خطبہ کافی ہے؟

(ابو عامر منذر حین ضیاء قادری اشدی صلیق آباد)
جواب :-

نکاح نام ہے ایجاب اور قبول کا، اور نکاح کے وقت کلمہ پڑھنا یا ایمان مجمل و مفصل کا لفظی اقرار لینا شرائط نکاح میں سے نہیں ہے، نکاح اس کے بغیر بھی ہو جاتا ہے۔ لیکن موجودہ دور میں حیب کہ دین سے دوری کے باعث اور جہالت کی وجہ سے عام طور پر لوگ نادانستگی میں ایسے کلمات کہہ دیتے ہیں جو موجب کفر ہوتے

میں اور ہمارے دینی تعلق۔ دینی مدارس۔ بھی ان دہائیوں سے
 متاثر ہو رہے ہیں۔ یہ وہ دردناک صورت حال ہے جس نے ارباب بصیرت و اہل دل
 کو سچے پتہ پر گمراہ کیا ہے۔ ہمارے غمزدہ گرامی مسالمت حضرت شیخ الحدیث مولانا محمد رفیع
 کاندھلوی مع اللہ الامتہ بحیا تہم الطیبۃ المبارکہ نے اسی متاثرگی و دہرے سے اقم الحروف
 کے نام ایک مفصل و لانا نامہ تحریر فرمایا ہے۔ ارباب مدارس کی توجہ اور اصلاح کے
 لئے اسے ذیل میں نقل کیا جاتا ہے۔ اللہ تعالیٰ اس کو ارباب مدارس کے لئے وسیلہ
 عبرت و نصیحت اور توبہ بنائے۔ آمین

مکتوب مبارک

”مدارس کے روز افزوں فتن، طلبہ کی دین سے بے رغبتی و بے توجہی اور لغویات
 میں اشتغال کے متعلق کئی سال سے میرے ذہن میں یہ سچے کہ مدارس میں ذکر اللہ
 کی عبت کی جوتی جارہی ہے، بلکہ قریباً یہ سلسلہ معدوم ہی ہو چکا ہے اور اس سے
 بڑھ کر یہ کہ بعض میں تو اس لائن سے متفرک صورت دیکھتا ہوں جو میرے نزدیک
 بہت خطرناک ہے۔ ہندوستان کے مشہور مدارس دارالعلوم، مظاہر العلوم، شاہی
 مسجد مراد آباد وغیرہ کی ابتدا جن اکابر نے کی تھی وہ سلوک کے بھی امام الائمہ تھے۔ انہی
 برکات سے یہ مدارس ساری مخالف ہواؤں کے باوجود اب تک چل رہے ہیں۔

اس مضمون کو کئی سال سے اہل مدارس، متعلمین اور اکابرین کی خدمت میں
 تقریراً و تحریراً لکھا اور لکھا رہا ہوں، میرا خیال یہ ہے کہ آپ جیسے حضرات اس کی
 طرف توجہ فرمادیں تو زیادہ فوخر اور مفید ہوگا۔ مظاہر العلوم میں تو کسی درجہ میں اپنے
 ارادوں میں کامیاب ہوں اور دارالعلوم کے متعلق جناب الحاج مولانا قادری محمد طیب صاحب
 سے عرض کر چکا ہوں، اور بھی اپنے سے تعلق رکھنے والے اہل مدارس سے عرض کرتا رہتا
 ہوں، روز افزوں فتنوں سے مدارس کے بچاؤ کے لئے ضروری ہے کہ مدارس میں ذکر اللہ
 کی فضا قائم کی جائے۔ تشریف دار فتن اور تباہی و بربادی سے حفاظت کی تدبیر ذکر اللہ کی
 کثرت ہے۔ جو بے اللہ تعالیٰ کا نام لینے والا کوئی نہ رہے گا تو دنیا ختم ہو جائے گی جب
 اللہ تعالیٰ کے پاک نام میں اتنی قوت ہے کہ ساری دنیا کا وجود اس سے قائم ہے تو
 مدارس کا وجود ساری دنیا کے مقابلہ میں، دریا کے مقابلہ میں ایک قطرہ بھی نہیں۔ اللہ
 تعالیٰ کے پاک نام کو ان کی بقا و تحفظ میں جتنا دخل ہوگا، ظاہر ہے۔

اکابر کے زمانہ میں ہمارے ان جملہ مدارس میں اصحاب نسبت اور ذکرین کی جتنی
 کثرت رہی ہے وہ آپ سے بھی مخفی نہیں، ادب اس میں جتنی کمی ہوگئی ہے وہ بھی ظاہر
 ہے۔ بلکہ اگر یوں کہوں کہ اس پاک نام کے خرافات حیولوں اور بہانوں سے مدارس میں
 داخل ہوتے جارہے ہیں تو میرے تجربے میں تو غلط نہیں، اس لئے میری تمنا ہے کہ ہر
 مدرسہ میں کچھ ذکرین کی تعداد ضرور ہو کرے۔

طلبہ کے ذکر کرنے کے لئے تو ہمارے اکابر بھی خلاف رہے ہیں اور میں بھی
 موافق نہیں، لیکن جتنی طلبہ یا نارسخ انتہیل یا اسپنے سے یا اپنے اکابرین سے

مدارس اسلامیہ

مولانا ابوبکر

بلاشبہ دینی مدارس کا وجود سہرا پا خیر و برکت اور ان کا منصب تعلیم و تعلیم نہایت
 ہی اونچا اور لائق فخر ہے۔ یہ دینی مدارس انبیاء و کرام علیہم الصلوٰت والتسلیمات
 کی دراشت کے امین، شریعت الحکم کے محافظ اور احب محمدیہ کے معلم ہیں۔ قرآن
 کریم اور احادیث نبویہ میں دین کی تعلیم و تعلیم کے جو فضائل آئے ہیں ان سے کسی کو
 انکار کی مجال نہیں۔ لیکن یہ منصب جتنا عالی ہے اس کی قیمت بھی اتنی ہی اونچی
 ہے اور وہ صرف رضا سے الہی اور نعیم جنت ہی ہو سکتی ہے۔ اگر اس کو سہلے بہا
 کی قیمت قریح و تیا کو ٹھہرایا جائے تو اس سے بڑھ کر کوتاہ نظری اور کیا ہو سکتی ہے؟
 حدیث میں صاف و صریح دہرہ در ہے کہ
 مَنْ تَعْلَمَ حَقْلًا مَّا يَسْتَقِي بِهِ وَجْهَهُ إِلَى اللَّهِ لَا يَسْتَعْمِلُ إِلَّا بِصِيْبٍ بِهِ عَرَضًا
 وَمَا لَمْ يَسْتَعْمِلْ بِصِيْبٍ مَوْتٌ أَجْمَلٌ

”مذاہر احمدیہ“ داؤد ابن ماجہ میں ابی ہریرہؓ (یعنی جس نے وہ علم حاصل کیا جس کے
 ذریعہ اللہ تعالیٰ کی رضا حاصل ہو سکتی ہے، مگر وہ اس کو صرف متاع دنیا کے لئے
 حاصل کرتا ہے تو اس کو جنت کی خوشبو بھی نصیب نہ ہوگی۔“ مناسب
 کہ حضرت فقیہ عصر محدث دقت عارف باللہ مولانا علیل احمد رحمہ اللہ علیہ سے کسی
 نے خواب بیان کیا کہ درس گاہ کی تپائیوں کے سامنے طلبہ کے بجائے بیل بیٹھے ہیں فرمایا
 ”اتلہ! اب لوگ علم دین کو پیت کے لئے پڑھنے لگے“

ہمارے اکابر کیلئے تعلیم و تدریس، تصنیف و تالیف، دعوت و ارشاد اور امامت
 و خطابت کے مشاغل کبھی شکم پروری اور جاہ طلبی کا ذریعہ نہیں رہے۔ بلکہ یہ خالص دینی
 مناصب تھے اور بزرگوں کے اخلاص و تقویٰ، خلوص و دلنیت، ذکر و تفلک اور
 متابع سنت نے ان مناصب کے دنا کو اور بھی چار چاند لگا رکھے تھے۔ لیکن انہوں
 سے کہ کچھ عرصہ سے دینی مدارس کی روح دن بدن مضمحل ہوتی جا رہی ہے۔ اساتذہ و
 طلبہ میں شیعہ غیری، ذکر و تلاوت، زہد و قناعت، اخلاص و دلنیت اور محنت و
 جادفشار کی نقصان ختم ہو رہی ہے۔ نماز فجر کے بعد تلاوت قرآن کریم کی جگہ عام طور پر
 تجارتی سہری ہے، ریڈیو اور ٹی وی جیسی منحوس چیزیں جدید تمدن نے گھر گھر بچا دی

تعلق رکھنے والے ڈاکرین کی کچھ تعداد مدارس میں رہا کرے اور مدرسہ ان کے قیام کا کوئی انتظام کرے۔ مدرسہ پر طعام کا بار ڈاکرین ہی کو ادا نہیں، طعام کا انتظام تو مدرسہ کے اکابرین میں سے کوئی شخص ایک یا دو اپنے ذمہ لے لے، یا باہر سے غصص دوستوں میں سے کسی کو متوجہ کر کے ایک ایک ڈاکر کرنے والے کا کھانا کچی کے حوالہ کر دیا جائے جیسا کہ ابتداء میں مدارس کے طلبہ کا انتظام اسی طرح ہوتا تھا، اب تہ اہل مدارس ان کے قیام کی صورت اپنے ذمہ لے لیں جو مدرسہ ہی میں ہو اور ذکر کے لئے کوئی ایسی مناسبت جگہ تشکیل کریں کہ دوسرے طلبہ کا کوئی خرچ نہ ہو، نہ سونے والوں کا، نہ مطالعہ کرنے والوں کا۔

جب تک اس ناکارہ کا قیام سہارنپور میں رہا تو ایسے لوگ بکثرت رہتے تھے جو میرے جہان ہو کر ان کے کھانے پینے کا انتظام تو میرے ذمہ تھا، لیکن قیام اہل مدرسہ کی جانب سے مدرسہ کے جہان خانہ میں ہوتا تھا اور وہ بدلتے بدلتے رہتے تھے۔ صبح کی نماز کے بعد میرے مکان پر ان کے ذکر کا سلسلہ ایک گھنٹہ ضرور رہتا تھا اور میری غیبت کے زمانہ میں بھی سنا ہوں کہ سزیز طو کی کوشش سے ڈاکرین کی وہ مقدار اگرچہ نہ ہو مگر ۲۵، ۳۰ کی مقدار روزانہ ہو جاتی ہے۔ میرے زمانہ میں تو سو، سو اسونک پہنچ جاتی تھی اور جو کے دن عصر کے بعد مدرسہ کی مسجد میں تو سو سے زیادہ کی مقدار ہو جاتی تھی اور غیبت کے زمانہ میں بھی سنا ہوں کہ ہم ۵۰ کی تعداد عصر کے بعد ہو جاتی ہے۔ ان میں باہر کے جہان جو رہتے ہیں وہ دس بارہ تک تو اکثر ہو جاتے ہیں۔ سزیز مولوی نصیر الدین اللہ تھانے اس کو بہت جزائے خیر دی۔ ان لوگوں کے کھانے کا انتظام میرے کتب خانہ

کمرے رہتے ہیں، اسی طرح میری کتابچہ کے ہر مدرسہ میں دو چار ڈاکرین ضرور مسلسل رہیں کہ داخلی اور خارجی فنون سے بہت امن کی نگاہ سے ورنہ مدارس میں جو داخلی اور خارجی فتنے برپا رہتے جارہے ہیں، اکابر کے زمانہ سے جتنا بعد ہوتا چلتا گیا، اس میں اضافہ ہی ہوگا۔

اس سے ناکارہ کو تہ تحریر کی عادت نہ تقریر کی، آپ جیسا یا مفتی محمد رفیع صاحب جیسا کوئی شخص میرے اس مافی الضمیر کو زیادہ وضاحت سے لکھا تو شاید اہل مدارس پر اس مضمون کی اہمیت زیادہ واضح ہو جاتی۔ اس ناکارہ کے رسالہ "فضائل ذکر" میں حافظ ابن قیمؒ کی کتاب "اوابل الصیب" سے ذکر کے نسخے سے قریب نو ہزار نقل کئے ہیں، جن میں شیطان سے حفاظت کی بہت سی وجوہ ذکر کی گئی ہیں۔ بشیاطی اثر ہی سارے فنون اور فساد کی جڑ ہیں، فضائل ذکر، اس سے مضمون اگر شراب سن لیں تو میرے مضمون بالا کی تقویت ہوگی، اس کے بعد میرا مضمون تو اس قابل نہیں جو اہل مدارس پر کچھ اثر انداز ہو سکے، آپ میری درخواست کو در و دار الفاظ میں نقل کر اگر اپنی یا میری طرف سے بھیج دیں تو شاید کسی پر اثر ہو جائے۔

دارالعلوم، مظاہر علوم اور شاہی مسجد کے ابتدائی حالات آپ کو مجھ سے زیادہ معلوم ہیں کہ کن صاحب نسبت اصحاب ذکر کے ماتحتوں ہوئی ہے، انہی کی برکات سے یہ مدارس اب تک چل رہے ہیں، یہ ناکارہ دعاؤں کا بہت محتاج ہے، بالخصوص حسن فائزہ کا کہ گور میں پاؤں لٹکانے بیٹھا ہے!!

حضرت شیخ الحدیث مفتی محمد رفیع اللہ۔ ۳۰ نومبر ۱۹۷۵ء مکہ المکرمہ، دارالسلام

اولیاء امت کا نفرنس فیصل آباد

خطیب اسلام حضرت مولانا محمد اجمل خان صاحب اور مدیر خدام الدین کی تقاریر ملت اسلامیہ کے جذبات کی آئینہ دار اور اہل حق کے دل کی آواز تھیں۔ یہ اور باقی سب حضرات مستحق تریک ہیں۔

آرٹ پلاسٹک کے میونس بازار فیصل آباد

ایمان کی منڈیاں ہیں مساجد • دکاندار ہے عالم بانی • دکان ہے اس کا سینہ • پونجی ایمان ہے • مال ہے قال اللہ وقال الرسول • (ارشادات حق لادھوری)۔

اللہ تعالیٰ ہمارا تعلق اہل حق علماء کرام اور مساجد سے جوڑ دے۔ آمین

حافظ خلیل احمد مساجد کرہ نمبر ۲ جامع کلا تھ مارکیٹ فیصل آباد

ہم جانشین شیخ التفسیر حضرت مولانا عبد اللہ النور علیہ السلام

کی صحت و درازی عمر کے لیے دعا گو ہیں

اللہ تعالیٰ انہیں ملت اسلامیہ کی رہنمائی کے لیے تادیر سلامت رکھے

حاجی رشید احمد لیدر مرچنٹ گول پارک بازار، فیصل آباد

مکتبہ اسلامیہ

عشرناطیہ توران جہلم

عندہ کھانے لذیذ چائے

ام المومنین حضرت ام سلمہ رضی اللہ عنہا

بیگم دلدار صابر کراچی

حضور سے بڑھ کر محبوب نہیں ہو سکتا۔ خود آنحضرت صلی اللہ علیہ وسلم کا ارشاد گرامی ہے لَا يُؤْمِنُ أَحَدُكُمْ حَتَّىٰ الْكُونُ أَحَبَّ إِلَيْهِ مِنَ الْإِلَادَةِ وَذَلِكَ وَالنَّاسِ أَجْمَعِينَ۔ (الحديث) کہ تم میں سے کوئی شخص اس وقت تک (کامل) مومن نہیں ہو سکتا جب تک کہ میں

اسے اس کے والد، اولاد اور ساری دنیا سے زیادہ عزیز و محبوب نہ ہوں۔ ایمان کا تقاضا بھی یہی ہے کہ نبی آخر الزمان صلی اللہ علیہ وسلم سے بڑھ کر کسی سے بھی محبت نہ ہو اور اس کا حقیقی مشاہدہ ایسے موقع پر ہوتا ہے جب کہ حضور صلی اللہ علیہ وسلم کی محبت اور مذکورہ چیزوں میں سے کسی کی محبت کا مقابلہ آجائے۔ ایسے وقت میں ایک مومن کی حیثیت سے ہمیں کس کو ترجیح دینی ہے اور کس کو چھوڑنا ہے؟ یہ ایک ایسا سوال ہے جس کا جواب ہمیں زبان سے نہیں اپنے عمل سے دینا ہے۔ ہماری موجودہ پستی اور دین سے دوری کا سب سے بڑا سبب ہی یہی ہے کہ ہم نام تو حضور کی محبت کا لیتے ہیں اور عشق رسول کا دعویٰ ہر وقت ہماری نونک زبان پر ہوتا ہے لیکن جب حضور کی محبت کے مقابلے میں اولاد کی محبت آتی ہے تو ہم اولاد کے سامنے جھک جاتے ہیں۔ اگر حضور کے عمل کے مقابلے میں معاشرے کی ناپائیدار اور بے حقیقت قدریں آتی ہیں تو ہم معاشرے کو

نظر آئے اور وقتِ بازو کے جوہر دکھلاتے نظر آتے ہیں تو اسلامی فوج کے رنجیوں کی سرہم پٹی اور دیگر ضروری خدمات میں اسلامی خواتین کا دستہ بھی سرگرم عمل نظر آتا ہے!

حقیقت یہ ہے کہ اسلامی عظمت کا سہرا جہاں ان عظیم مجاہدین اور سپہ سالاروں کے سر پہ جنہوں نے دشمنانِ اسلام کی بڑی بڑی فوجوں کے رُخ پھیر دئے اور صحراؤں اور سمندروں میں اسلامی رفعت کے لیے اپنی زندگیاں گزار دیں اور اسی عظیم اور مقدس کام میں اپنی زندگی وار دی دیاں ان خواتین کو کسی صورت نظر انداز نہیں کیا جا سکتا جن کی آغوشِ اسلام کے نونہالوں کے لیے ایک عظیم تربیت گاہ تھی جنہوں نے اپنے بچوں کو اسلام سر بلند پر تیار کیا۔ اور وقت آنے پر اُن کے تربیت یافتہ یہ نونہال وقت کے عظیم مجاہدین میں شمار ہوئے اور انہوں نے وہ کردار ادا کیا کہ آج دنیائے اسلام ان کے کارناموں پر فخر کرتی ہے۔

حضور صلی اللہ علیہ وسلم پر ایمان لانے کے بعد ایک مسلمان کے لیے کوئی شخصیت یا مال و منال

میرے لیے یہ پہلا موقع نہایت خوشی کا باعث ہے کہ میں ایک دینی رسالے کی وساطت سے اپنی بہنوں سے ہمکلام ہو رہی ہوں۔ اور یہ خوشی اس لحاظ سے مزید باعثِ اطمینان ہے کہ دینی رسائل میں خواتین کے صفحات محض جذباتی اور بے بنیاد نعروں پر مشتمل نہیں ہوتے بلکہ ان میں خواتین کے حقیقی مقام کو اجاگر کیا جاتا ہے۔

اسلام نے خواتین کو جو مقام دیا ہے اور دورِ جہالت میں کئے جانے والے غیر منصفانہ طرزِ عمل سے نجات دلائی، وہ نسوانی تاریخ کا ایک روشن باب ہے اور اس موضوع پر انشائراً اللہ پھر کبھی تفصیل کے ساتھ بحث کی جائے گی۔

آج بھی اسلام کی تاریخ میں خواتین اسلام کے تابندہ کردار کی ایک جھلک پیش کر دیں گی۔ جو یقیناً ہمارے لیے مشعلِ راہ ہے۔ تاریخ اسلام میں ہمیں ہر مقام پر اسلام کی عظمت و سر بلندی میں خواتین کی نمایاں جدوجہد نظر آتی ہے۔ اور تقسیمِ فطرت کے مطابق اگر مرد میدانِ جنگ میں تیرو نشان کے آگے سینہ سپر

حقیقتِ توبہ

از حضرت علیؓ
فَقَالَ يَا أَمِيرَ الْمُؤْمِنِينَ مَا
التَّوْبَةُ قَالَ رَأْسُهُ يَقُمُ عَلَى
سِتَّةٍ مَعَانٍ -

۱- عَلَى الْمَا جُئِيَ مِنَ الذُّنُوبِ
الْبَدَنَ اسْمُهُ -

۲- وَلِكُفَيْعِ الْفَرَائِضِ الْإِعَادَةَ -

۳- وَرَدَّ الْمَطَايِمِ -

۴- وَإِذَا بَدَأَ النَّفْسُ فِي الطَّاعَةِ
كَمَا رَتَّبَتْهَا فِي الْمُعْصِيَةِ -

۵- وَإِذَا فَتَمَّ النَّفْسُ مِرَارَةً
الطَّاعَةِ كَمَا أَذَقَتْهَا حَلَاوَةَ
الْمُعْصِيَةِ -

۶- وَالْبُكَاءُ بِذَلِكَ كُلِّ ضَلَاةٍ
صَحَّكَتَهُ -

حضرت علی رضی اللہ تعالیٰ عنہ سے

دریافت کیا گیا۔ اے امیر المؤمنین !

توبہ کیا چیز ہے ؟ تو فرمایا توبہ ایک

نام ہے جس کے چھ معنی ہیں -

۱- سابقہ گناہوں پر نہایت کرنی -

۲- مناسخ شدہ فرائض کو لوٹانا (پھر

سے ادا کرنا) -

۳- ظلم سے چھینی ہوئی چیزوں کو

واپس کرنا -

۴- اپنی جان کو عبادت میں بگھلانا -

جیسا کہ توبہ اس کی گستاہ ہیں

پرورش کی -

۵- نفس کو عبادت کی تمنی چکھانا جیسا

توبہ اس کو گناہ کی لذت چکھائی -

۶- ہر ہنسی کے بدلے میں رونا جو توبہ سے

المرسلہ: عبدالواحد بیگ مرحوم

ملتان

نہیں تھا کہ تم نے اٹھا لیا ہے ؟
آپ اس بستر پر بیٹھنے کے
قابل نہیں ہیں کیونکہ اس پر حضور اکرم
صلی اللہ علیہ وسلم تشریف رکھتے ہیں
ہیں اور میں نہیں پسند کرتی کہ حضور
نبی اکرم صلی اللہ علیہ وسلم کے مقدس
بستر پر کوئی مشرک بیٹھے " حضرت اُمّ
سلمہؓ نے بڑے صاف انداز میں ایمان و
ایقان میں ڈوبا ہوا جواب دیا -

عشقِ رسول میں اس سے

بڑھ کر اور کئی مثالیں دی جا سکتی

ہیں کہ خواتین اسلام نے محبتِ نبویؐ

میں کس طرح پوری دنیا کو ٹھکرا دیا -

اور یہ محبتِ نبویؐ ہی کا جذبہ تھا

جس نے حضورؐ کے بستر پر مشرک باپ

کو بٹھانا گوارا نہ کیا -

اگر ہم اپنے گریبانوں میں

منہ ڈالیں تو قدم قدم پر حضورؐ کے

مقابلے میں ہر کہ و مہ کی بات ہمارے

پسے لائق ترجیح بنتی ہوئی ہے - حضرت

اُمّ سلمہؓ کا یہ کردار آج بھی ہمیں

ایمان کامل کی طرف پکار رہا ہے -

کچھ کھاپنی لو اور مزے اڑا

لو۔ بے شک تم مجرم ہو۔۔۔

اور جب ان سے کہا جاتا ہے

کہ نماز پڑھو تو وہ نماز نہیں

پڑھتے

پھر کس بات پر مسلمان

بنے پھرتے ہیں ؟

(سورہ المرسلات آیات ۵ تا ۵۵)

لگے لگاتے ہیں اور حضورؐ کی سنت
کو چھوڑ بیٹھتے ہیں - اگر حضورؐ کا
فرمان والدین کی منشاء سے ٹکرا
رہا ہو تو ہم والدین کے آگے جھکاؤ
کا مظاہرہ کرتے ہیں اور حضورؐ کا
فرمان سوا لہ نشان بن کے رہ جاتا
ہے -

حقیقت یہ ہے کہ اگر ہم صرف

اسی حدیث پر عمل کرنا شروع کر

دیں تو معاشرے کی ساری برائیاں

دور کی جا سکتی ہیں اس سلسلہ میں

حضرت ام سلمہ رضی اللہ عنہا کا

ایک تاریخی واقعہ ہمارے لیے مشعل

راہ کی حیثیت رکھتا ہے -

ام المؤمنین حضرت اُمّ سلمہ

رضی اللہ عنہا حضور صلی اللہ علیہ

وسلم کی ازواجِ مطہرات میں سے

ہیں - فتح مکہ سے قبل آپ کے والد

حضرت ابوسفیان رضی اللہ عنہ مدینہ

منورہ تشریف لائے وہ کسی تجارتی

سفر سے واپسی پر مدینہ منورہ آئے

تھے اور ابھی انہوں نے اسلام قبول

نہیں کیا تھا - حضرت اُمّ سلمہ رضی اللہ

عنہا نے والد کی حیثیت سے آپ کی

ہر طرح سے مدارات کی اور اسلام

کے اصول کے مطابق والدین کے

حقوق اور والدین کے احترام کا پورا

مظاہرہ کیا - لیکن جب گھر میں حضرت

ابوسفیان بیٹھنے لگے تو حضرت اُمّ

سلمہؓ نے تیزی سے بڑھ کر بستر اٹھا

لیا - حضرت ابوسفیان نہایت زیرک

اور غصہ نہ آدمی تھے - انہوں نے سوال

کیا کہ بیٹی ! کیا یہ بستر میرے قابل

نہیں تھا یا میں اس بستر کے قابل

حضرت عیسیٰ بن مریم علیہ السلام

بجائی بن

ان کے منہ میں ڈالا ، اور ان کا نام بھی خود ہی تجویز کیا ۔

حضرت عبداللہ بن زبیر جو ان کے تھے انتہائی نیک ، پاک باز اور بہادر ثابت ہوئے ۔ آپ کا شوق عبادت اس حد کو پہنچا ہوا تھا کہ ایک مرتبہ مکہ مکرمہ میں سیلاب آیا اور بیت اللہ شریف کے ارد گرد ہر طرف پانی ہی پانی جمع ہو گیا ۔ یہاں تک کہ بیت اللہ شریف کے قریب جانا بھی ممکن نہ رہا ۔ حضرت عبداللہ بن زبیر نے پانی میں تیر تیر کر بیت اللہ شریف کا طواف کیا ۔ حالانکہ آپ اس سے قبل بھی کئی حج اور عمرے کر چکے تھے ۔

عبداللہ رکھا گیا ۔ چونکہ حضرت عبداللہ بن زبیر کی ولادت سے کفار کا جادو والا دعویٰ غلط ثابت ہوا تھا ، اس لیے مسلمانوں کو انتہائی خوشی ہوئی ۔ حضور اکرم صلی اللہ علیہ وسلم نے آکر انہیں اٹھایا ، اپنا لعاب مبارک

اولاد پیدا نہ ہو گی ۔ مدینہ منورہ میں جو مسلمان مہاجر بن کر پہنچے تھے ، ان میں حضور صلی اللہ علیہ وسلم کی چھوٹی بہن حضرت صفیہ بنت عبدالمطلب کے صاحبزادے حضرت زبیرؓ بھی شامل تھے ۔ ان کی بیوی حضرت اسماء تھیں جو حضرت ابوبکرؓ کی بیٹی اور رسول اکرم صلی اللہ علیہ وسلم کی سالی تھیں ۔ مدینہ پہنچ کر مسلمانوں میں سب سے پہلے انہی (حضرت زبیرؓ) کے گھر بیٹا پیدا ہوا ، جس کا نام پیارے بچو! آج ہم تمہیں ایک ایسے بچے کے حالات سناتے ہیں ، جس کی ولادت پر بے انتہا خوشی منائی گئی تھی ۔ یوں تو ہر ایک بچے کی ولادت پر اس کے والدین ، بہن بھائی و دیگر رشتہ دار خوشیاں مناتے ہیں ، لیکن اس بچے کی خصوصیت یہ ہے کہ اس کی پیدائش پر تمام مسلمانوں نے ، بلکہ سرکارِ دو عالم رسول اکرم صلی اللہ علیہ وسلم نے بھی خوشی کا اظہار فرمایا تھا ۔ اس بچے کا نام ہے حضرت عبداللہ بن زبیر رضی اللہ تعالیٰ عنہما ۔ جب مسلمان مکہ مکرمہ سے ہجرت کر کے مدینہ منورہ تشریف لائے تو مشرکین نے یہ بات مشہور کر دی کہ ہم نے مسلمانوں پر جادو کر دیا ہے اور اب کسی مسلمان کے گھر میں بھی

ایک دفعہ کا ذکر ہے کہ آنحضرت صلی اللہ علیہ وسلم تشریف فرما تھے کہ آپ کے رضاعی والد آتے ، آپ نے ان کے لیے چادر کا ایک گوشہ بچھا دیا ، پھر رضاعی ماں آئیں آپ نے دوسرا گوشہ بچھا دیا ۔ آخر میں رضاعی بھائی آئے تو آپ اٹھ کھڑے ہوئے اور ان کو اپنے سامنے بٹھا لیا ۔

حضرت ابوزرؓ مشہور صحابی ہیں ۔ ایک دفعہ ان کو بلا بھیجا تو وہ گھر میں نہیں ملے ، تھوڑی دیر کے بعد حاضر خدمت ہوئے تو آپ بیٹے ہوئے تھے ، ان کو دیکھ کر اٹھ کھڑے ہوئے اور اپنے سینے سے لگا لیا ۔

ایک دفعہ کسی سے اونٹ قرض لیا ، جب واپس کیا تو اس سے بہتر اونٹ واپس کیا ۔ اور فرمایا سب سے بہتر وہ لوگ ہیں ، جو قرض کو خوش معاشگی سے ادا کرتے ہیں ۔

اللہ کا فیصلہ

"کہہ دو اے اللہ! آسمانوں اور زمین کے پیدا کرنے والے! مہر چھپی اور کھلی بات کے جاننے والے تو ہی اپنے بندوں میں فیصلہ کرے گا اس بات میں جس میں وہ اختلاف کر رہے ہیں ۔ اور اگر ظالموں کے پاس جو کچھ نہیں ہیں ہے سب ہو اور اسی قدر اس کے ساتھ اور بھی ہو تو قیامت کے بڑے عذاب کے معاوضہ میں دے کر چھوٹنا چاہیں گے اور اللہ کی طرف سے انہیں وہ پیش آئے گا جس کا انہیں گمان بھی نہ تھا اور بڑے کاموں کی برائی ان پر ظاہر ہو جائے گی ۔ اور ان کو وہ عذاب پکڑ لے گا جس کا مذاق اڑایا کرتے تھے " (سورہ الزمر ، آیات ۴ تا ۴۸)